

مۇناپىقلارنىڭ سۈپەتلىرى

ئىمام ئىبنى قەييىم جەۋزى

بۇ كىتاپ ئىمام ئىبنى قەييىم ئەلجەۋزىيە

رەھمەتۇللاھى ئەلەيھىنىڭ

«مەدار جۇسسالىكىن» ناملىق ئەسىرىدىن

"مۇناپىقلىق" دېگەن بۆلۈمنىڭ تەرجىمىسى

بولۇپ، ئاپتور ئەسىرىدە مۇناپىقلىقنىڭ شەخس

ۋە جەمئىيەتكە كەلتۈرىدىغان خەتىرى،

مۇناپىقلىقنىڭ تۈرلىرى، مۇناپىقنىڭ سۈپەتلىرى،

شۇنداقلا ئەقىدىسىگە، مىللىتىگە، ۋەتىنىگە

خائىنلىق قىلغان مۇناپىقلار دۇنيادا خار بولسا،

ئاخىرەتتە ئاللاھنىڭ دەھشەتلىك ئازابىغا

ئۇچرايدىغانلىقى توغرىسىدا قۇرئان ۋە سۈننەت  
روھى بىلەن تەپسىلى چۈشەنچە بېرىدۇ.

<https://islamhouse.com/218413>

### • مۇنايىقلارنىڭ سۈيەتلىرى

- ناھايىتى شەيخەتلىك ۋە مېھرىبان
- ئاللاھنىڭ ئىسمى بىلەن باشلايمەن
- ۱۹۷۵-يىلى سىنتەبىر .
- ناھايىتى شەيخەتلىك ۋە مېھرىبان
- ئاللاھنىڭ ئىسمى بىلەن باشلايمەن

### مۇنايىقلارنىڭ سۈيەتلىرى

(ئىمام ئىبنى قەيىم ئەلجەۋزىيە رەھمەتۇللاھى  
ئەلەيھىننڭ مەدارىجۇ سسالىكىن ناملىق  
ئەسىرىدىن بىر بۆلۈم)

تەرجىمە قىلغۇچى: مەرھۇم ئابدۇللاھ روزى  
داموللام خوتەنى

تەكشۈرۈپ بېكىتكۈچى: ن. تەمكىنى

نەشىر ھوقۇقى مۇسۇلمانلارغا مەنسۇپ

بِسْمِ اللّٰهِ الرَّحْمٰنِ الرَّحِیْمِ

## ناھایىتى شەپقەتلىك ۋە مېھرىبان ئاللاھنىڭ ئىسمى بىلەن باشلايمەن

كىرىش سوز:

بارلىق گۈزەل ماختاشلار ئاللاھقا خاستۇر. بىز  
ئۇ ئاللاھنى مەدھىيەلەيمىز، ئۇنىڭدىن ياردەم،  
ھىدايەت ۋە مەغپىرەت تىلەيمىز، نەپسىمىزنىڭ  
ۋە ئەمەللىرىمىزنىڭ شەرىدىن ساقلىنىش  
ئۈچۈن ئاللاھتىن پاناھلىق تىلەيمىز. ئاللاھ  
كىمنى ھىدايەت قىلسا، ئۇنى ھېچكىم  
ئازدۇرالمىدۇ، كىمنى ئازدۇرسا، ئۇنىڭ توغرا  
يولغا باشلىغۇچىسى بولمايدۇ. بىر ئاللاھتىن  
باشقا ھەق ئىلاھنىڭ يوقلۇقىغا، ئۇنىڭ شېرىكسىز  
ئىكەنلىكىگە، مۇھەممەد ئەلەيھىسسالامنىڭ

ئۇنىڭ بەندىسى ۋە ئەلچىسى ئىكەنلىكىگە  
گۇۋاھلىق بېرىمەن.

ئى ئاللاھ! سەندىن راستچىل ئىمان، خالىس  
ئەمەل، سېنى زىكر قىلىدىغان تىل تىلەيمىز،  
ئىككى يۈز لۈكەنىڭ شەرىدىن پاناھلىق تىلەيمىز.  
مەقسەتكە كەلسەك:

كۆرۈۋاتىمىزكى، مۇناپىقلىقتىن ئىبارەت بۇ  
نجىس ئىللەت ئىنسانلار جەمئىيىتىگە شۇ قەدەر  
كەڭ تارقالغانكى، ھەق دەۋەتچىلىرى بىلەن  
ئۇلار كۆزلىگەن غايىلىرى ئوتتۇرىدا بۇ يامان  
ئىللەت تۇسالغۇ بولۇپ، ھەق تەرىپىگە بولغان  
جىددى ھەرىكەتلەرنىڭ كۈچ-قۇۋۋەتلىرىنى  
يوقىتىۋەتمەكتە، توپ-توپ كىشىلەرنىڭ جاپالىق  
مەھنەتلىرىنى بىكار قىلىپ تاشلىماقتا.

بۇ پاسكىنا كېسەلنىڭ باشقىلارغا يوقۇشى ۋە  
سىڭىپ كىرىشىنىڭ بىر دىنىبىر سەۋەبى: دۇنياۋى

مەنپەئەت، نەفسانى شەھۋەت ياكى ئۆز  
خاھىشلىرىغا ئەگىشىشتىن ئىبارەت ئىكەنلىكى  
ناھايىتى ئىنقىتۇر.

ھەقىقەتەن بۇ كېسەل ھەق دەۋەتچىلىرىنىڭ  
جاسارىتىنى ئاجىزلاشتۇرۇپ، غەيرەتلەرنى  
بوشاشتۇرۇپ قويغان. نەتىجىدە ھەق  
دەۋەتچىلىرى مۇناپىقلار بىلەن چەك-چېگرا  
ئايرىمايدىغان، تۈرلۈك ئادەم ئازدۇرىدىغان  
بىھۇدە - بىمەنە گەپ سۆزلەرنى قىلىدىغان ھالغا  
چۈشۈپ قالغان.

ھەقىقەتتە مۇناپىقلار ئۆزلىرىنىڭ مۇناپىقلىق  
مەيدانىنى ئىمان، ۋىجدان، دوستلۇق، مۇھەببەت  
ۋە خىلمۇخىل يالغان-ياۋىداق باھانەلەر بىلەن  
ئاقلاشقا تىرىشىدىغان ئادەملەر دۇر.

ئاللاھ تائالا قۇرئان كەرىمنىڭ بىر قانچە  
ئايەتلەردە، مۇناپىقلارنىڭ قەبىھ ئەپتى-  
بەشىرىسىنى پاش قىلىپ، ئۇلارنىڭ مۇناپىقلىقتىن

ئىبارەت رەزىللىكنى ئاشكارىلاپ رەسۋا قىلغان.  
مۇسۇلمانلارنى ئۇلارنىڭ خەۋەپ-خەتەرلىك  
بالايى-ئايەتلىرىگە ئۇچراپ قېلىشتىن  
ئاگاھلاندۇرغان. ئەنە شۇ ئايەتلەرنى  
دىمەشەقلىق كاتتا ئالىم ئىمام ئىبنى قەييىم  
ئەلجەزىرىيە مۇناپىقلار ھەققىدىكى ئۇشبۇ  
رسالىسىدە ئاساس قىلىپ پايدىلانغاندۇر.

بىر قانچە قېتىم نەشر قىلىنغان بۇ رسالىنى  
تەكرار نەشر قىلدۇرماقچى بولۇشىمغا  
تۆۋەندىكى بىر قانچە ئىش تۈرتكە بولغان:

۱- ئۇستازىم ئابدۇلئەزىز بىن بازنىڭ تەكلىپىنى  
ئىجرا قىلىش.

۲- بۇ رسالىنىڭ ھازىرقى زامانىمىزدا ناھايىتى  
ئەھمىيەتلىك بولغانلىقى.

۳- موسۇلمانلارنىڭ بۈگۈنكى كۈنىدەمۇ ئاشۇ مۇناپىقلارنىڭ بالايى-ئايەت ۋە زىيان - زەخمەتلىرىگە ئۇچراشتىن خالى بولالمىغانلىقى.

۴- موسۇلمانلارنى مۇناپىقلارنىڭ خەتەرلىك ئايەتلىرىدىن ئاگاھلاندۇرۇش بىلەن بىرلىكتە، ھەق يولدا ماڭغان بارلىق ئالىملارغا قارىتا مۇناپىقلارنىڭ پۇرسەت تاپسىلا ھەقىقەتپەرۋەر كىشىلەرنىڭ بىخۇتلىقىدىن پايدىلىنىپ ئاشكارا ۋە يوشۇرۇن ھالدا تەنە قىلىش، تۆھمەت قىلىش، پىتنە-پاسات ۋە ئىغۋا تارقىتىش قاتارلىق رەزىل قىلمىشلىرىدىن ئاگاھلاندۇرۇش.

بۇ رسالە قۇرئان كەرىمنىڭ ئۇسلۇبىغا مۇۋاپىق ھالدا مۇناپىقلارنىڭ ئەپتى-بەشىرىسىنى پاش قىلىپ، ئۇلارنىڭ سىرلىرىنى ئاشكارىلاش جەھەتلەردە قۇرئان كەرىم ئايەتلىرىدىن ئىلھام ئالغان بولۇپ، ئەسلىدە مۇئەللىپنىڭ زور پايدىلىق بولغان مدارج السالكين بىن منازل إياك

نعبد و اياك نستعين دېگەن كىتابدىكى بىر  
بۆلۈمدۇر.

رەسۇلۇللاھ سەللاھۇ ئەلەيھى ۋەسەللەم  
ئۆزىنىڭ ئىسلام دەۋىتى ۋە جىھادلىرىدا  
مۇناپىقلارنىڭ سۇيىقەستلىرىدىن  
ئاگاھلاندىغان، مۇناپىقلارنىڭ سۈپەتلىرىنى  
بىر مۇنچە ھەدىسلىرىدە بايان قىلىپ مۆمىنلەرنى  
ئۇلاردىن ھەزەر قىلىش ۋە ئېھتىيات قىلىشقا  
چاقىرىغان. شۇنىڭ بىلەن مۇناپىقلارنىڭ  
ئالامەتلىرىنى مۆمىنلەرگە روشەن ھالدا بايان  
قىلغاندۇر.

بۇ سەۋەبتىن مۇئەللىپ بۇ رىسالەتتە قۇرئان  
كەرىم ئايەتلىرىگە يانداشتۇرۇپ رەسۇلۇللاھ  
سەللاھۇ ئەلەيھى ۋەسەللەمنىڭ مۇناپىقلار  
ھەققىدە كەلگەن ھەدىس شەرىپلىرىدىنمۇ نەقىل  
كەلتۈرگەندۇر.



مۇناپىقلارنىڭ ئەڭ مۇھىم سۈپەتلىرى  
بۇلاردۇر:

- ۱ - سۆزلىسە يالغان سۆزلەش.
- ۲ - ماددى ۋە مەنىۋى ئامانەتكە خىيانەت قىلىش.
- ۳ - ۋەدىگە ۋاپا قىلماسلىق.
- ۴ - بىر كىشى بىلەن تاكالىشىپ قالسا ئاغزىنى  
بۇزۇش.

بۇ رسالەنىڭ مۇئەللىپى ئىمام ئىبنى قەييىم بىلەن  
ئۇستازى شەيخۇل ئىسلام ئىبنى تەيمىيەنىڭ  
بارلىق ئەسەرلىرى ئۇزۇن تارىختىن بۇيان  
ئىسلام دۇنياسىدىكى كەڭ ئوقۇرمەن  
مۇسۇلمانلارغا مەنپەئەت بەرگىنىدەكلا، بۇ  
رسالەسىدىنمۇ دىيارىمىزدىكى مۇسۇلمان  
مىللىتىمىزگە پايدا تېگىشىنى جانابى ئاللاھتىن  
تىلەيمەن.

ئاللاھ تائالا ھەممىمىزنى راستچىل، ئىخلاسمەن  
ۋاپادار لاردىن قىلسۇن، ئامىن.

۱۳۹۵-ھىجرىيە رامزان.

## ۱۹۷۵-يىلى سىنتەبىر .

بِسْمِ اللّٰهِ الرَّحْمٰنِ الرَّحِیْمِ

ناھايىتى شەپقەتلىك ۋە مېھرىبان ئاللاھنىڭ  
ئىسمى بىلەن باشلايمەن

رسالىنىڭ مۇئەللىپى ئىمام ئىبنى قەييىمنىڭ  
قىسقىچە تەرجىمىھالى:

ئاتاقلىق ئالىم ئىمام ئىبنى قەييىمنىڭ ئىسمى  
نەسەبى: مۇھەممەد ئىبنى ئەييۇب ئىبنى سەئىد  
ئىبنى ھەرىز بولۇپ، دېمەشقىنىڭ بەنى زۇرئە  
قەبىلىسىدىن. كۈنىيىتى ئەبۇ ئابدۇللاھ، **باشقىلار**  
**تەرىپىدىن بېرىلگەن نامى:** شەمسىددىن يەنى  
دىنىنىڭ قۇياشى، ئاتىسى ئەلجەۋزىيە

مەدرىسىنىڭ قۇرغۇچىسى، ۋەقە قىلغۇچىسى  
 ھەم مۇتەئەللىسى بولغاچقا، ئىبنى قەييىم  
 ئەلجەۋزىيە دەپ مەشھۇر بولغاندۇر.

ئىمام ئىبنى قەييىم ھىجرىيە ۶۹۱ - يىلى سەپەر  
 ئېيىنىڭ ۷ - كۈنى دېمەشىق شەھىرىدە دۇنياغا  
 كەلگەن بولۇپ. ئاتىسى، قېرىندىشى ۋە جىيەنى  
 ئىلىم - مەرىپەت بىلەن تونۇلغانلاردىن ئىدى، ئۇ  
 كىچىكلىكىدىن تارتىپلا ئىلىم تەھسىل قىلىش ۋە  
 ئالىملار سورۇنلىرىغا قاتنىشىشقا قىزىقىپ، ئىلىم  
 مۇھىتىدا يېتىلگەن. ئۇ بىرەر ئالىمنى ئۈستاز  
 تۇتۇش بىلەنلا چەكلەنپ قالماي كۆپ  
 ئالىملارغا شاگىرت بولۇپ، ئۇلارنىڭ  
 ئىلىملىرىدىن ئالغان، ھېچ بىر ۋاقىت ئىلىمگە  
 قېنىپ توختاپ قالمىغان.

ئۇ، شىھابۇددىن نابلەسى، ئەبۇلھەججەج مىرزى،  
 شىھاب ئابىد، قازى تەقىيۇددىن سۇلايمان  
 ھەمىزى، ئەبۇ بەكرى ئىبن ئەبۇددائىم، ئەبۇ

نەسر شىيرازى، ئىسا مۇتئىم، ئەلمەجدىل  
 ھەررازى، پاتىمە بىنتى جەۋھەر قاتارلىق  
 نۇر غۇنلىغان ئۇستازلاردىن ئىلىم تەھسىل  
 قىلغان.

ئەمما ئۇ ئىلىم تەھسىل قىلغان ئالىملارنىڭ ئەڭ  
 كاتتىسى شەيخۇل ئىسلام ئەھمەد ئىبنى تەيمىيە  
 بولغان. چۈنكى ئۇ ئىبنى تەيمىيەگە شاگىرت  
 بولۇپ ئەگەشكىنىچە تا ھاياتىنىڭ ئاخىرىغا قەدەر  
 ئۇنىڭدىن ئايرىلمىغان ۋە ئۇنىڭ ئىزىنى بېسىپ  
 تۇتقان يولىدا ئىزچىل داۋاملاشتۇرغان.

ئاخىرىدا ئاللاھنىڭ مۇۋەپپەقىيەت قىلىشى بىلەن ئىلىم  
 مەيدانىدا تەۋرەنمەس بىر تاغ بولۇپ يېتىشكەن.

قازى يۇسۇپ مۇنداق دەيدۇ: ئىلىم بىر مەشۇققا  
 ئوخشاش، سەن ئىلىمگە پۈتۈن ۋۇجۇدۇڭ بىلەن  
 بېرىلمىسەڭ، ئۇ ساڭا نازراقمۇ نەپ بەرمەيدۇ.

ئىمام ئىبنى قەييىمنىڭ ئىلمى تالانتى بىر ساھە ئىلمى ئىختىساس بىلەنلا چەكلىنىپ قالمىغان.

ئۇ ساۋاقدىشى زەينۇددىن ئىبنى رەجەب ئېيتقاندەك تەپسىر، ھەدىس ئىلمىدە ئالاھىدە يېتىشكىندەك، فىقھى ئىلمىدىمۇ مۇجتەھىد دەرىجىسىگە يەتكەن، شۇنداقلا شەرىئى ئەھكاملار، ئەرەب تىلى ئەدەبىياتى، مەنتىق، كالام، بالاغەت قاتارلىق ئىلىملەردە تولۇق يېتىشكەن ئىدى.

ساۋاقداشلىرىدىن بىرى: مەن ئىلىم-پەندە ئۇنىڭدەك يېتىشكەن، تەقۋادار، ئاللاھقا ھەقىقىي قۇلچىلىق قىلىدىغان بىرىنى كۆرمىدىم، دەيدۇ.

ئىمام ئىبنى كەسىر رەھمەتۇللاھى ئەلەيھى، **ئىمام ئىبنى قەييىم ھەققىدە مۇنداق دەيدۇ:** ئۇ كېچە-كۈندۈز ناماز ئوقۇش، قۇرئان تىلاۋەت قىلىش قاتارلىق ئىبادەت بىلەن شوغۇللىناتتى. گۈزەل ئەخلاقلىق، ناھايىتى چىقىشقا،

ھەسەتتىن يېراق ئىدى، ھېچ بىر كىشىگە ئاداۋەت قىلمايتتى. بىزنىڭ بۈگۈنكى كۈنلەردە ئۈنىڭدەك ئىبادەت قىلىدىغان بىرىنى كۆرۈپ باقمىدىم، ئۇ نامازنىڭ روڭى-سەجدىلىرىنى ئوزۇن قىلاتتى، پامدات نامىزىدىن كىيىن كۈن چىققانغا قەدەر ئورنىدىن تۇرماي زىكرى-تەسبىھ ئوقۇيتتى ۋە: بۇ مېنىڭ ئوزۇقۇم موشۇنداق قىلمىسام مادارىم قالمايدۇ، دەيتتى.

ئىبنى رەجەب مۇنداق دەيدۇ: ئىبنى قەييىم ھەقىقەتەن بىر ئابد بولۇپ تەھەججۇد ئاشىقى ئىدى، نامازنى ئوزۇن ئوقۇيدىغان، تىلى داۋاملىق زىكرى-تەسبىھ بىلەن مەشغۇل، تەۋبىكار، داۋاملىق ئاللاھتىن دۇئا - تەلەپ قىلىپ تۇرىدىغان، مىسالى يوق كىشى ئىدى.

ئىبنى رەجەب يەنە ئۇنى مۇنداق سۈپەتلەيدۇ: بالايى-مۇسبەتلەر بىلەن سىنالغان، رەقىبلەردىن ئازار يېگەن.

ئىمام ئىبنى قەييىم ھاياتىدا ئەلجەۋزىيە  
مەدرىسىدە ئىمامەتچىلىك، سەدرىيە  
مەدرىسىدە مۇدەررىسلىك ۋە پەتىۋا بېرىش  
قاتارلىق كۆپلىگەن مەنەسەپ ۋە خىزمەتلەردە  
بولغان، بەزى قاراشلىرى سەۋەبىدىن  
تۇرمىدىمۇ ياتقان. ھىجرىيەنىڭ ۷۵۱ - يىلى  
رەجەپ ئېيىنىڭ ۱۳ - كۈنى ۋاپات بولغان.  
مەرھۇم ھايات ۋاقتىدا كىتاب يېزىپ قالدۇرۇشتا  
ئالاھىدە كۈچ چىقارغان. **تۆۋەندىكىلىرى ئۇنىڭ  
بەزى ئەسەرلىرىدۇر:**

«رەۋزەتۇل مۇھىبىن»، «زادۇل مەئاد»،  
«ئەھكامۇ ئەھلىز زىممە»، «ھىدايەتۇل  
ھەيىرا»، «تۇھفەتۇل مەۋدۇد»، «ئەلجاۋابۇل  
كافى»، «بەدائىئۇل فەۋەئىد»، «ئىئلامۇل  
مۇۋەققىئىين»، «ئىغاسەتۇللىھفان»،  
«مەدەررىجۇسسالىكىن».

ئومۇمەن قىلىپ ئىپتىقاددا ئىمام ئىبنى قەييىم  
رەھمەتۇللاھى ئەلەيھىننۇڭ دىنغا كۆرسەتكەن  
خىزمەتلىرى ئىنتايىن چوڭدۇر، ئىمامنىڭ يېزىپ  
قالدۇرغان ئەسەرلىرى نەچچە ئەسىرلەردىن  
بۇيان بارلىق مۇسۇلمانلارغا بىلىم بۇلىقى  
بولۇپ كەلمەكتە.

بِسْمِ اللّٰهِ الرَّحْمٰنِ الرَّحِیْمِ

## ناھايىتى شەيخەتلىك ۋە مېھرىبان ئاللاھنىڭ ئىسمى بىلەن باشلايمەن

[يَا أَيُّهَا الَّذِينَ آمَنُوا اتَّقُوا اللَّهَ حَقَّ تَقَاتِهِ وَلَا تَمُوتُنَّ  
إِلَّا وَأَنْتُمْ مُسْلِمُونَ] آل عمران: ۱۰۲

ئايەتنىڭ تەرجىمىسى: [ئى مۇئمىنلەر! اللەغا  
مۇۋاپىق رەۋىشتە تەقۋادارلىق قىلىڭلار، پەقەت  
مۇسۇلمانلىق ھالىتىڭلار بىلەنلا ۋاپات  
بولۇڭلار]. [①]



[يَا أَيُّهَا النَّاسُ اتَّقُوا رَبَّكُمُ الَّذِي خَلَقَكُمْ مِنْ نَفْسٍ  
وَاحِدَةٍ وَخَلَقَ مِنْهَا زَوْجَهَا وَبَثَّ مِنْهُمَا رِجَالًا  
كَثِيرًا وَنِسَاءً وَاتَّقُوا اللَّهَ الَّذِي تَسَاءَلُونَ بِهِ  
وَالْأَرْحَامَ إِنَّ اللَّهَ كَانَ عَلَيْكُمْ رَقِيبًا] النساء: ١

ئايه تننك تهر جيمسى: [ئى ئنسانلار! سلهرنى  
ببر ئنساندىن يهنى ئادهم ئهله يهسسالا مدىن  
يار اتقان، شو ئنساندىن يهنى ئوز جنسىدىن  
ئونك جويپتنى يهنى ههژوانى يار اتقان وه  
ئولاردىن يهنى ئادهم بىلەن ههژوادىن نورغون  
ئەر-ئاياللارنى يار اتقان پەرۋەردىگار بىگلاردىن  
قورقۇڭلار، بىر-بىر بىگلاردىن نەرسە سورىغاندا  
نامى بىلەن سورىدىغان اللەدىن قورقۇڭلار،  
سلە- رەھىمنى ئوزوب قويۇشتىن ساقلىنىڭلار.  
اللە ھەقىقەتەن سلەرنى يهنى پۈتون  
ئەھۋاللىرىنى كۆزىتىپ تۇرغۇچىدۇر. (2)]

[يَا أَيُّهَا الَّذِينَ آمَنُوا اتَّقُوا اللَّهَ وَفُولُوا قَوْلًا سَدِيدًا  
يُصْلِحْ لَكُمْ أَعْمَالَكُمْ وَيَغْفِرْ لَكُمْ ذُنُوبَكُمْ وَمَنْ يُطِيعِ

اللَّهُ وَرَسُولُهُ فَقَدْ فَازَ فَوْزاً عَظِيماً] الأحزاب: ١٧٠  
٧١-

[ئى مۇئمىنلەر! اللہ دىن قورقۇڭلار، توغرا  
سۆزنى قىلىڭلار. اللہ سىلەرنىڭ  
ئەمەللىرىڭلارنى تۈزەيدۇ يەنى سىلەرنى ياخشى  
ئەمەللەرگە مۇۋەپپەقىيەت قىلىدۇ، گۇناھلىرىڭلارنى  
مەغپىرەت قىلىدۇ، كىمكى اللہ غا ۋە ئۇنىڭ  
پەيغەمبەرلىكىگە ئىتائەت قىلسا زور مۇۋەپپەقىيەت  
قازانغان بولىدۇ] [③]

مەقسەتكە كەلسەك:

مۇناپىقلىق، بىر خىل ئىچكى كېسەللىك بولۇپ،  
ئىنساننىڭ ئىچ-تېشىنى تولۇق قاپلاپ كەتكەن  
بولسىمۇ، كىشى ئۇنى ھېس قىلمايدۇ، چۈنكى  
نىپاق ئىنسانلارغا كۆرۈنمەيدىغان يوشۇرۇن  
بىر ئىللەت بولۇپ، كۆپىنچە نىپاق كېسەللىككە  
گىرىپتار بولغان بىمارلار ئۆزىنى ئىسلاھاتچى

دەپ ھېسابلايدۇ، ھالبۇكى، ئۇلار  
بۇزغۇنچىلار دۇر.

نىپاق كېسىلى چوڭ ۋە كىچىك دەپ ئىككىگە  
ئايرىلىدۇ:

كىچىك نىپاق بولسا، قەستەن بولمىغان ۋە  
ئادەتكە ئايلنىپ قالمىغان، يالغان ئېيتىش،  
ۋەدىگە خىلاپلىق قىلىش دېگەندەك ئىشلاردىن  
ئىبارەتتۇر.

بۇ خىلدىكى نىپاقلق كېسىلى تەۋبە ۋە ئىستىغپار  
بىلەن ئاللاھنىڭ كەچۈرۈم قىلىنىشى ئۈمىت  
قىلىنىدۇ.

ئەمما چوڭ نىپاقلق بولسا دوزاخنىڭ ئەڭ  
ئاستىدا مەڭگۈلۈك قېلىشقا ئېلىپ بارىدۇ. ئۇ  
موسۇلمانلارغا كۆرىنىشتە ئاللاھ ۋە ئۇنىڭ  
پەيغەمبەرلىرىگە، پەرىشتىلىرىگە،  
كىتابلىرىغانىمان ئىتقاندىكى كۆرۈنۈپ،

ئەمەلىيەتتە ئىمان ئېيتماي ئۇنى ئىنكار قىلىشتىن  
ئىبارەتتۇر. بۇنداق ئىللەت تېپىلغان كىشى ئاللاھ  
تائالانىڭ مەلۇم شەخىسلەرگە ۋەھىي، كىتاپ  
چۈشۈرۈپ ئۇنى ئىنسانلارغا پەيغەمبەر قىلىپ  
ئەۋەتكەنلىكىگە، ئۇ پەيغەمبەرلەرنىڭ ئاللاھنىڭ  
بۇيرىقىغا ئاساسەن ئىنسانلارنى توغرا يولغا  
باشلايدىغانلىقىغا، ئاللاھنىڭ ئازابىدىن  
ئاگاھلاندۇرىدىغانلىقىغا ئىشەنمەيدۇ.

مۇناپىقلار ۋە ئۇلارنىڭ قىلمىشلىرىدىن  
مۇسۇلمان بەندىلىرىنىڭ ئاگاھ بولۇشى ئۈچۈن،  
ئاللاھ تائالا قۇرئان كەرىمدە مۇناپىقلارنىڭ  
ئەپتى-بەشىرىسى ۋە ئىچكى سىرلىرىنى ئېچىپ  
تاشلىغان ۋە دۇنيادىكى مۆمىنلەر، كاپىرلار ۋە  
مۇناپىقلاردىن ئىبارەت بولغان ئۈچ خىل تائىپىنى  
بەقەرە سۈرىسىنىڭ بېشىدىلا بايان قىلىپ،  
مۆمىنلەر ھەققىدە تۆت ئايەت، كاپىرلار ھەققىدە  
ئىككى ئايەت، مۇناپىقلار ھەققىدە بولسا ئون  
ئۈچ ئايەت كەلتۈرگەن.

بۇنداق بولشى ئۇلارنىڭ سانىنىڭ كۆپلىكى،  
 نىپاقلىق كېسىلىنىڭ تارقىلىشچانلىقى، ئىسلامغا ۋە  
 مۇسۇلمانلارغا ئېلىپ كېلىدىغان زىيىنىنىڭ  
 چوڭلىقى سەۋەبىدىندۇر. چۈنكى ئۇلار  
 كۆرىنىشتە، ئىسلامغا مەنسۇپ، ئىسلام تەرىپىنى  
 ياقلايدىغان، ئىسلامغا ياردەم قىلىدىغان  
 كۆرۈنگىنى بىلەن، ھەقىقەتتە ئۇلار ئىسلامنىڭ  
 دۈشمىنىدۇر، پۇرسەت تاپسىلا ئىسلامغا  
 زەھەر خەندىلىك قىلىدۇ، كۆرىنىشتە ئىلىم-  
 مەرىپەت ۋە ئىسلاھ قىلىش تونىنى  
 يېپىنچاقلىق ئالغىنى بىلەن ئەمەلىيەتتە ئۇلار  
 جاھالەت ۋە بۇزغۇنچىلىق ئامىللىرىدۇر.

ئاللاھ بىلەن قەسەمكى، مۇناپىقلارنىڭ ئىسلام  
 دىنىغا قىلغان زىيانكەشلىكلىرى ئازمۇ؟ ئۇلارنىڭ  
 زەھەر خەندىلىكى تۈپەيلىدىن ۋەيران بولغان  
 ئىسلام قورغانلىرى ئازمۇ؟ ئۇلار ئۆچۈرۈشكە  
 ئۇرۇنغان ئىلىم-مەرىپەت مەشئەللىرى  
 غۇۋالىشىشى تۈپەيلىدىن مۇسۇلمانلارنىڭ بېشىغا

قانچىلىك ئايەتلەر كەلمىگەن؟ ئۇ مۇناپىقلار  
 قانچىلىغان ئىسلام سىموۋولىنى يۇقۇتۇپ،  
 لەپىلدەۋاتقان نۇرغۇن ئىسلام بايراقلىرىنى  
 سۇندۇرمىغان؟ ئىسلامنىڭ يىلتىزىنى قۇرۇتۇش  
 ئۈچۈن نۇمۇسسۇزلارچە پالتا سالمىدىمۇ؟  
 ئىسلامنىڭ سوپ-سۈزۈك بۇلاقلرىنى  
 زەھەرلىرى بىلەن بۇلغىدىمۇ؟ .

بۇ مۇناپىقلارنىڭ سەۋەبىدىن ئىسلام ۋە ئىسلام  
 ئەللىرى ئايىغى ئۈزۈلمىگەن پالاكەت ۋە  
 ئايەتلەرگە مۇپتىلا بولدى. ئۇلارنىڭ  
 مۇسۇلمانلارغا ئۇرغان زەربىلىرى ھېچقاچان  
 توختاپ قالمدى، شۇنداق تۇرۇقلۇق ئۇلار  
 تېخى ئۆزلىرىنى ئىسلاھاتچى، تۈزىگۈچى دەپ  
 ئاتىشىدۇ،

ئاللاھ قۇرئان كەرىمدە مۇنداق دەيدۇ:

[أَلَا إِنَّهُمْ هُمُ الْمُفْسِدُونَ وَلَكِن لَّا يَشْعُرُونَ]  
 البقرة: ۱۲

[بىلىڭلار كى، ئۇلار ھەقىقەتەن  
بۇزغۇنچىلار دۇر، لېكىن بۇنى ئۆزلىرى  
تۇيمايدۇ]. [4]

ئاللاھ يەنە مۇنداق دەيدۇ:

[يُرِيدُونَ لِيُطْفِئُوا نُورَ اللَّهِ بِأَفْوَاهِهِمْ وَاللَّهُ مُتِمُّ نُورِهِ  
وَلَوْ كَرِهَ الْكَافِرُونَ] [الصف: ۸]

[ ئۇلار اللەنىڭ نۇرىنى اللەنىڭ دىنىنى ۋە  
نۇرلۇق شەرىئىتىنى ئېغىزلىرى بىلەن  
ئۆچۈرۈۋەتمەكچى بولىدۇ، كافرلار يامان  
كۆرگەن تەقدىردىمۇ، اللە ئۆزىنىڭ نۇرىنى  
مۇكەممەل قىلغۇچىدۇر يەنى ئۆزىنىڭ دىنىنى  
ئاشكارىلىغۇچىدۇر]. [5]

يەنى: مۇناپىقلار ئۆزلىرىنىڭ تۈرلۈك پىتىنە-  
ئىغۋا، بۇزغۇنچىلىق قىلمىشلىرى ئارقىلىق  
ئىسلام دىنىنى يوقاتماقچى بولسىمۇ، ئاللاھ تائالا

ئۇلارنىڭ ئىرادىسىنىڭ ئەكسىچە ئىسلام دىنىنى چوقۇم كامالغا يەتكۈز مەي قويمایدۇ.

مۇناپىقلار ئاللاھنىڭ كىتابى قۇرئان كەرىم، پەيغەمبىرىمىز سەللەللاھۇ ئەلەيھى ۋەسەللەمنىڭ سۈننىتىدىن يۈز ئۆرۈشكە ئىنتىپاقلانغان. ئۇلار ۋەھىدىدىن ئىبارەت توغرا يولغا ئەگىشىپ ھىدايەت تېپىشنى خالىمايدۇ،

[فَتَقَطَّعُوا أَمْرَهُمْ بَيْنَهُمْ زُبُرًا كُلُّ حِزْبٍ بِمَا لَدَيْهِمْ فَرِحُونَ] المؤمنون: ۵۳

[ ئۇلار نۇرغۇن پىرقىلەرگە بۆلۈندى، ھەر پىرقە ئۆز دىنى بىلەن خوشالدۇر ] [6]

[يُوحِي بَعْضُهُمْ إِلَى بَعْضٍ زُخْرُفَ الْقَوْلِ غُرُورًا] الأنعام: ۱۱۲

[ئۇلار ئالداش ئۈچۈن شېرىن سۆزلەر بىلەن بىر بىرىگە ۋەسۋەسە قىلىدۇ] [7]



ئۇلار دائىم پايدىسىز ئىشلار بىلەن مەشغۇل بولۇپ تەكەببۇرلارچە ياشايدۇ. ۋەھىيگە ئەگەشكۈچىلەرنى مازاق قىلىدۇ: بۇ ھەقتە ئاللاھ تائالا مۇنداق دەيدۇ:

[اللَّهُ يَسْتَهْزِئُ بِهِمْ وَيَمُدُّهُمْ فِي طُغْيَانِهِمْ يَعْمَهُونَ] البقرة: ۱۵

[مەسخىرە قىلغانلىقىنى ئۈچۈن اللە ئۇلارنى جازالايدۇ، ئۇلارنى گۇمراھلىقىدا قويۇپ بىرىدۇكى، ئۇلار تېگىرقىغان ھالدا يۈرۈشىدۇ.]] (8)

ئۇلار خۇددى زۇلمەتلىك كىچىدە كاسات تىجارەت ئۈچۈن چىقىپ، شەك - شۈبھە كىمىسىگە مەنسۇپ خىيال دۇلقۇنلىرىدا ئۈزۈن ئاتقان پەيتتە قاتتىق بۇران چىقىپ كېتىپ كىمنى ئۆرتۈپتەن ھالاك بولغان كىشىلەر دۇر. بۇ ھەقتە ئاللاھ تائالا مۇنداق دەيدۇ:

[أُولَئِكَ الَّذِينَ اشْتَرَوُا الضَّلَالََةَ بِالْهُدَىٰ فَمَا رَبِحَت تِّجَارَتُهُمْ وَمَا كَانُوا مُهْتَدِينَ] البقرة: ١٦

[ئەنە شۇلار ھىدايەتنى بېرىپ، گۇمراھلىقنى ئالدى، شۇڭا سودىسى پايدا كەلتۈرمدى، ئۇلار ھىدايەت تاپقۇچى بولمىدى] [(9)].

بۇ شۇنىڭ ئۈچۈنكى، ئۇلار قۇرئاندىن يۈز ئۆزگەنلەر دۇر. **ئاللاھ تائالا مۇنداق دەيدۇ:**

[وَقَالَ الرَّسُولُ يَا رَبِّ إِنَّ قَوْمِي اتَّخَذُوا هَذَا الْقُرْآنَ مَهْجُورًا] الفرقان: ٣٠

[پەيغەمبەر ئېيتتى: «ئى پەرۋەردىگار! شۇبھىسىزكى، مېنىڭ قەۋمىم بۇ قۇرئاننى تاشلاندىق قىلىپ قويدى»] [(10)].

دېمەك مۇناپىقلار ئىنتايىن رەزىل ۋە پەسكەش نېمىلەر دۇر. ئۇلارنىڭ دىللىرىدىن ئىمان دېگەن نەرسىدىن ھېچقانداق ئەسەر قالمىغان بولغاچقا، ئۇلار ئىماننى تونۇيالماس بوپ قالغاندۇر، ئىمان

مەكتەپلىرى ئۇلارنىڭ ۋۇجۇدىدا خاراب بولغان بولۇپ، ئۇلار ئىمان مەكتەپلىرىنى گۈللەندۈرۈشنى بىلىشمەيدۇ، ئىماننىڭ پارلاق يۇلتۇزلىرى ئۇلارنىڭ قەلبىلىرىدىن ئۆچۈپ بولغاچقا، ئۇلار ئۇ يۇلتۇزلارنى قايتا يورۇتالمايدۇ، ئىماننىڭ قۇياشى ئۇلارنىڭ زۇلمەتلىك پىكىر ۋە خاھىشلىرى جۇغلانغاندا پېتىپ كەتكەن بولغاچقا، ئۇلار ئۇنى كۆرەلمەس بولۇپ قالغاندۇر.

مۇناپىقلار ئاللاھ تائالا پەيغەمبىرى ئارقىلىق ئىبەرگەن توغرا يولدىن ئىبارەت بۇ ھەقىقەتنى قوبۇل قىلمىغان، ئۇنى مەنسىتمەي پەرۋا قىلمىغان. ئاللاھنىڭ بەلگىلەپ بەرگەن توغرا يولدىن يۈز ئۆرۈپ ئۆزلىرىنىڭ باتىل ھاۋايى - ھەۋەسلىرىگە ئەگىشىشتىن ئىبارەت بۇ ئېغىر قىلمىشلىرىغا سەل قارىغان، ئۇلۇغ ۋەھىينىڭ ھەقىقىي مەزمۇنىنى بىكار قىلىپ، ئۇنىڭغا ئەمەل قىلىشقا توسقۇنلۇق قىلىش ئۈچۈن تۈرلۈك باتىل

تەئۇللەرنى ئويدۇرۇپ چىقىرىپ ۋەھىيگە  
 ھۇجۇم قىلىپ تۇرغان، ئۇلارنىڭ ۋەھىيى  
 ھۆججەتلىرىگە قىلغان يوشۇرۇن ھوجۇم،  
 سۇيىقەستلىرى ھەر دائىم داۋام قىلىپ كەلمەكتە.  
 ۋەھىي ھىدايىتى ئۇلارغا نىسبەتەن خۇددى  
 ئەزىز مېھماننىڭ ئىنتايىن پەس، ئائەھلى  
 بىرسىگە چۈشكىنىگە ئوخشايدۇ، مۇناپىقلار بۇ  
 ئەزىز مېھماننى ئۆز لايىقىدا ئىززەتلەپ  
 كۈتۈۋالماستىن، ئەكسىچە چىرايىنى تۈرۈپ،  
 ئۈرۈپ-تېپىپ قوغلاپ چىقىرىشقا ئۇرۇنغان،  
 ھەتتاكى باشقىلارنىڭ ئۇنى كۈتۈپلىشىغىمۇ  
 چىدىماي، زەھەر خەندىلىك قىلغان،  
 ئۆتۈپلىشىغىمۇ يول بەرمىگەن.

مۇناپىقلار قۇرئان-ھەدىسنى رەت قىلىش  
 ئۈچۈن خىلمۇخىل تەبىئىيلىقلارنى قىلىپ،  
 ھەر خىل قاندىلىرىنى پەيدا قىلغان. قۇرئان-  
 ھەدىس قاچانكى ئۇلارنىڭ ئالدىغا كەلسە:  
 بىلەر مەنلىك قىلىشقىنىچە: بىزلىرىنىڭ زاھىر

لەۋزىلەر بىلەن نېمە كارىمىز، زاھىر ئىبارە  
 دېگەن شەكسىز ئىمانغا دالالەت قىلمايدۇ.  
 بىز لەرگە پوشتى ئەمەس، ئىچكى مەنبەلىرى،  
 مېغىزى كېرەك دەپ تۇرىۋېلىشقان، [11]  
 ئاۋاملىرى بولسا: بىز لەرگە كېيىنكىلەرنىڭ  
 تۇتقان يولى كۇپايە قىلىدۇ. ئۇلار  
 ئىلگىرىكىلەردىن ئالمىراق، دەلىل-ئىسپاتلاش  
 جەھەتتە ئىلگىرىكىلەردىن كۈچلۈك ھەم  
 ئۆتكۈررەك دەپ كەچلىك قىلىشقان.  
 ئىلگىرىكىلەر تۈز، ساددا شۇنداقلا كۆڭلى  
 ساغلام ئىدى. قۇرۇق نەزىرىيە، قائىدە-  
 قانۇنىيەتلەرنى يەكۈنلەپ بېكىتىپ ئولتۇرۇشقا  
 ۋاقتىنى چىقىرىپ يۈرمەي پۈتۈن ھىممىتىنى  
 ئىسلام بۇيرىغاننى بىجانبىل ئىجرا قىلىش،  
 چەكلىگەننى قىلماسلىققا قاراتقان ئىدى، شۇڭا  
 كېيىنكىلەرنىڭ تۇتقان يولى ئىلمىي نەزەرىيە  
 جەھەتتىن پۇختىراق، ئىلگىرىكىلەرنىڭ يولى  
 بولسا، ئىلمىي نەزەرىيە جەھەتتىن تۆۋەن  
 كۆرۈنسىمۇ، لېكىن بىخەتەر راقىتۇر. [12]

شۇنداق قىلىپ ئۇلار قۇرئان-ھەدىس كۆرسەتمىلىرىنى بەئەينى ھازىرقى زاماندىكى ئىسمى تەڭگە-تىلغا ئۇرۇلغان، مۇنبەرلەردە خوتىدە تىلغا ئېلىنىپ يۈكسەك ئاۋازلار بىلەن توۋلىنىدىغان، لېكىن ئەمەلىيەتتە ھۆكىمى ئىجرا قىلىنمايدىغان، بەزى قورچاق خەلىپىلەردەك ئېغىر ئەھۋالغا چۈشۈرۈپ قويغان.

مۇناپىقلارنىڭ دىللىرى ئاز غۇن، زالالەت، زەھەر خەندىلىك ۋە كۇيۇر ئەھلىنىڭ دىللىرىدەك تۇرۇقلۇق، ئۈستى - بېشىغا ئەھلى ئىمان تونلىرىنى كىيىۋالغاندۇر، شۇڭا ئۇلارنىڭ سىرتقى كۆرۈنۈشى گۇيا ئەنساڧلاردەك، ئىچكى دۇنياسى بولسا كاپىرلار سېپىدىن يەر ئالغان. تىللىرى دوستانە، دىللىرى بولسا ئورۇش ھالىتىدىكى دۈشمەننىڭ دىلىدۇر.

مۇناپىقلار ئېغىزلىرىدا بىر ئاللاھقا ۋە ئاخىرەتكە  
ئىمان ئېتىق دەيدۇ، ئەمەلىيەتتە ئۇلار  
مۆمىنلەر دىن ئەمەس، **ئاللاھ تائالا دەيدۇ:**

[وَمِنَ النَّاسِ مَنْ يَقُولُ آمَنَّا بِاللَّهِ وَبِالْيَوْمِ الْآخِرِ  
وَمَا هُمْ بِمُؤْمِنِينَ] البقرة: ۸

[كىشىلەر ئارىسىدا اللەغا ۋە ئاخىرەت كۈنىگە  
ئىشەندۇق دېگۈچىلەر بار، ھەقىقەتەن ئۇلار  
ئىشەنمەيدۇ يەنى ئاغزىدا ئىشەندۇق دېگىنى  
بىلەن، كۆڭلىدە ئىشەنمەيدۇ.] **[13]**

مۇناپىقلارنىڭ دەسمايلىرى ئالدامچىلىق بىلەن  
ھىيلە-مىكىر، بازارغا سالغان مال-تاۋارلىرى  
بولسا، يالغانچىلىق بىلەن خىيانەتتىن ئىبارەتتۇر.

مۇناپىقلارنىڭ ھاياتتا ياشاش پەلسەپەسى  
شۈكى، ھەر ئىككى تەرەپنى رازى قىلىپ،  
ئۇلارنىڭ ئوتتۇرىدا بەھوزۇر ياشاشتىن  
ئىبارەتتۇر. **بۇ ھەقتە ئاللاھ مۇنداق دەيدۇ:**

[يُخَادِعُونَ اللَّهَ وَالَّذِينَ آمَنُوا وَمَا يَخْدَعُونَ إِلَّا  
أَنْفُسَهُمْ وَمَا يَشْعُرُونَ] البقرة: ٩

[ئۇلار اللہنى ۋە مۇئمىنلەرنى ئالدىماقچى  
بولدۇ، ھەقىقەتەن ئۇلار تۇيماستىن ئۆزلىرىنىلا  
ئالدايدۇ]. [14]

ئۇلارنىڭ دىللىرىنى شەك-شۈبھە، نەپسى  
يامانلىق شەھۋەتلىرى چىرمىۋالغان، يامان  
نىيەت ۋە رەزىل غەرەزلىرى ئىرادىسىدىن  
ئۈستۈن كېلىپ دىللىرىنى خانىۋەيران  
قىلىۋەتكەن. نەتىجىدە ئۇلاردىكى خەستەلىك  
ھالاكەت گىرداۋىغا بېرىپ قېلىپ ئۈستۈن  
دوختۇرلارمۇ داۋالىيالمىدىغان ھالەتكە  
چۈشكەن. **ئاللاھ تائالا مۇنداق دەيدۇ:**

[فِي قُلُوبِهِمْ مَرَضٌ فَزَادَهُمُ اللَّهُ مَرَضًا وَلَهُمْ عَذَابٌ  
أَلِيمٌ بِمَا كَانُوا يَكْذِبُونَ] البقرة: ١٠



[ئۇلارنىڭ دىللىرىدا كېسەل يەنى مۇناپىقلىق ۋە شەكىلىنىش بار، اللە ئۇلارنىڭ كېسەلنى كۈچەيتىۋەتتى؛ يالغان سۆزلىگەنلىكلىرى يەنى يالغاندىن ئىماننى دەۋا قىلغانلىقلىرى ۋە اللەنىڭ ئايەتلىرىنى مەسخىرە قىلغانلىقلىرى ئۈچۈن ئۇلار قاتتىق ئازابقا دۇچار بولىدۇ. [\[15\]](#)]

ئۇلارنىڭ شەك - شۈبھە تىرناقلىرى قانداق بىر كىشىگە سانچىلىدىكەن، ئۇ كىشىنىڭ ئىمانىنى تىتما - تىتما قىلىۋېتىدۇ. ئۇلارنىڭ پىتتە - پاساتلىرىنىڭ ئۇچقۇنلىرى قانداق بىر كىشىنىڭ قەلبىگە چاچرايدىكەن، ئۇ كىشىنى جەھەننەمنىڭ ئوت ئازابىغا تاشلىۋېتىدۇ، ئۇلارنىڭ ئىغۋا، ئازدۇرۇشلىرى قانداق بىر كىشىنىڭ قولىغا يېتىدىكەن، ئۇنىڭ دىلىنى ئىماندىن توسۇۋالىدۇ، دېمەك، ئۇلارنىڭ زېمىنىدا قىلىدىغان بۇزغۇنچىلىقلىرى ئىنتايىن زور ۋە كۆپ تۇرۇقلۇق، نۇرغۇن كىشىلەر ئۇلارنىڭ بۇ

قىلمىشلىرىدىن بىخەۋەر غەپلەتتە تۇرىۋاتقاندىۇر.  
**بۇ ھەقتە ئاللاھ تائالا مۇنداق دەيدۇ:**

[أَلَا إِنَّهُمْ هُمُ الْمُفْسِدُونَ وَلَكِنْ لَا يَشْعُرُونَ]  
 البقرة: ۱۲

[ئۇلارغا: «يەر يۈزىدە بۇزغۇنچىلىق  
 قىلماڭلار» دېيىلسە، «بىز ئىسلاھ  
 قىلغۇچىلارمىز» دەيدۇ. بىلىڭلاركى، ئۇلار  
 ھەقىقەتەن بۇزغۇنچىلاردۇر، لېكىن بۇنى  
 ئۆزلىرى تۇيمايدۇ. [16]

قۇرئان كەرىم ۋە رەسۇللاھ سەللەللاھۇ ئەلەيھى  
 ۋەسەللەمنىڭ سۈننىتىگە مەھكەم  
 ئېسىلغانلار مۇناپىقلارنىڭ نەزىرىدە، يېراقنى  
 كۆرەلمەيدىغان ئەقلى چولتا، كالتا پەم كىشىلەر  
 ھېسابلىنىدۇ. **ئۇلار:** قۇرئان بىلەن ھەدىسنى  
 تۇتۇپ ماڭغانلار خۇددى كىتابلارنى ئۈستىگە  
 يۈكلەۋالغان ئىشەككە ئوخشاش پۈتۈن  
 چۈشىنىدىغىنى قۇرئان بىلەن ھەدىسنى

كۆتۈرۈپ مېگىشتىن ئىبارەت، دەپ قارايدۇ،  
 شۇڭا ئۇلارنىڭ ئالدىدا قۇرئان بىلەن ھەدىستىن  
 ئىبارەت ۋەھىينى سەرمايە قىلغان تىجارەتچىنىڭ  
 بازىرى كاساتتۇر، ئۇلار ئۇنداق مالنى ئالمايدۇ،  
 رەسۇلۇللاھ سەللەللاھۇ ئەلەيھى ۋەسەللەم  
 سۈننىتىگە ئەگەشكۈچىلەر ئۇلارنىڭ نەزىرىدە  
 دۆت، كالئالاردۇر، بۇنداقلار ئۇلارنىڭ  
 سورۇنلىرىغا قەدەم بېسىپ قالسا، مۇناپىقلار  
 شۇملۇق ھېس قىلىشىدۇ، **ئاللاھ تائالا مۇنداق**  
**دەيدۇ:**

[وَإِذَا قِيلَ لَهُمْ آمِنُوا كَمَا آمَنَ النَّاسُ قَالُوا أَنُؤْمِنُ  
 كَمَا آمَنَ السُّفَهَاءُ أَلَا إِنَّهُمْ هُمُ السُّفَهَاءُ وَلَكِن لَّا  
 يَعْلَمُونَ] البقرة: ۱۳

[ئۇلارغا يەنى مۇناپىقلارغا: «ئىمان ئېيتقان  
 كىشىلەر دەك يەنى ساھابىلار دەك چىن  
 كۆڭلۈكلەر بىلەن ئىمان ئېيتىڭلار» دېيىلسە،  
 «بىز ئىمان ئېيتقان ئەخمەقلەرگە ئوخشاش ئىمان

ئېيتامدۇق؟» دەيدۇ. بىلىڭلاركى، ئۇلارنىڭ  
ئۆزلىرىلا ئەخمەقلەر، لېكىن بۇنى ئۇلار  
تۇيمايدۇ. [17]

ئۇلارنىڭ ھەر بىرىنىڭ ئىككى يۈزى بولىدۇ، بىر  
يۈزىدە مۇمىنلەر بىلەن كۆرىشىدۇ، يەنە بىر  
يۈزى بىلەن خۇداسىز قېرىنداشلىرىنىڭ قېشىغا  
بارىدۇ، ھەر بىرىنىڭ ئىككى تىلى بولىدۇ، بىر  
تىلىنىڭ تاشقى ئىپادىسىگە قاراپ مۇسۇلمانلار  
ئۇنى مۇسۇلمانكەن دەپ قاتارغا قوشىدۇ، يەنە  
بىر تىلىدا بولسا، دىلىدىكى مەخپىي سىرنى  
ئىپادىلەيدۇ، بۇ ھەقتە ئاللاھ تائالا مۇنداق دەيدۇ:

[وَإِذَا لَفُوا الَّذِينَ آمَنُوا قَالُوا آمَنَّا وَإِذَا خَلَوْا إِلَى  
شَيَاطِينِهِمْ قَالُوا إِنَّا مَعَكُمْ إِنَّمَا نَحْنُ مُسْتَهْزِئُونَ]  
البقرة: ١٤

[ئۇلار مۇمىنلەر بىلەن ئۇچراشقاندا: «بىز  
ئىمان ئېيتتۇق» دېيىشىدۇ، شاياتۇنلىرى، يەنى  
مۇناپىق كاتتىباشلىرى بىلەن يالغۇز جايدا

تېپىشقاندا بولسا: «بىز ھەقىقەتەن سىلەر بىلەن بىلىمىز، پەقەت تىلىمىزنىڭ ئۇچچىدىلا ئىمان ئېيتىپ قويۇپ مۇئمىنلەرنى مەسخىرە قىلىمىز» دەيدۇ. [18]

بۇ مۇناپىقلار، قۇرئان ۋە رەسۇلۇللاھ سەللەللاھۇ ئەلەيھى ۋەسەللەمنىڭ سۈننىتىنى تۇتۇپ ماڭغانلارنى كۆزگە ئىلماي، قۇرئان بىلەن سۈننەتتىن يۈز ئۆرىگەن، ئۆزلىرىدىكى كۆپ ئۈگەنسەمۇ پايدىسى يوق قۇرۇق بىلىمنى يوغان بىلىپ تەكەببۇرلۇق ۋە ھارامزەدىلىك قىلىپ قۇرئان بىلەن سۈننەتكە بوي ئەگمىگەن، شۇڭا بىز دائىم ئۇلارنىڭ قۇرئان بىلەن سۈننەتنى چىڭ تۇتۇپ ماڭغانلارنى مەسخىرە قىلىشقانلىقىنى كۆرۈپ تۇرىمىز. بۇ ھەقتە ئاللاھ تائالا مۇنداق دەيدۇ:

[اللَّهُ يَسْتَهْزِئُ بِهِمْ وَيَمُدُّهُمْ فِي طُغْيَانِهِمْ يَعْمَهُونَ] البقرة: ۱۵

[مەسخىرە قىلغانلىقىنى ئۈچۈن اللە ئۇلارنى  
جازالايىدۇ، ئۇلارنى گۇمراھلىقىدا قويۇپ  
بىرىدۇكى، ئۇلار تېگىر قىغان ھالدا يۈرۈشىدۇ.]

[19]

مۇناپىقلار مىسالى شۇكى، ئۇلار زۇلمەت  
قاراڭغۇلۇق دېڭىزلىرىدا كاسات تىجارەتنى  
قىلمىز دەپ چىققان كىشىلەر بولۇپ، ئۇلار  
شەك-شۈبھە كىملىرىگە ئولتۇرغان، كىملىرى  
ئۇلارنى خىيال دولقۇنلىرىدا ئېلىپ كېتىۋاتقاندا  
تۇساتتىن كېمىلىرىنى بورانلىق جۇدۇن ئۆرۈپ،  
ئۇلارنى ھالاك بولغانلار قاتارىغا  
تاشلىۋەتكەندۇر. بۇ ھەقتە ئاللاھ تائالا مۇنداق  
دەيدۇ:

[أُولَئِكَ الَّذِينَ اشْتَرُوا الضَّلَالَةَ بِالْهُدَىٰ فَمَا رَبِحَتِ  
تِجَارَتُهُمْ وَمَا كَانُوا مُهْتَدِينَ] البقرة: ۱۶

[ئەنە شۇلار ھىدايەتنى بېرىپ، گۇمراھلىقنى ئالدى، شۇڭا سودىسى پايدا كەلتۈرمىدى، ئۇلار ھىدايەت تاپقۇچى بولمىدى.] [20]

ئىمان نۇرى ئۇلارغا ئەتراپنى يورۇتۇپ بەرگەندە، ئۇنىڭ يورۇقىدا توغرا يول بىلەن گۇمراھلىقنىڭ جايىنى ئېنىق كۆرىۋالغان، كېيىن ئىمان نۇرى ئۆچۈپ قېلىپ لاۋۇلداپ يېنىپ كۆيۈۋاتقان ئوت قالغان، مۇناپىقلار ئەنە شۇ ئوت بىلەن ئازاپلانغۇچىلار دۇر، ئاشۇ قاراڭغۇلۇقتا تېڭىرقاپ قالغۇچىلار دۇر. ئاللاھ تائالا مۇناپىقلار ھەققىدە يەنە مۇنداق دەيدۇ:

[مَثَلُهُمْ كَمَثَلِ الَّذِي اسْتَوْقَدَ نَارًا فَلَمَّا أَضَاءَتْ مَا حَوْلَهُ ذَهَبَ اللَّهُ بِنُورِهِمْ وَتَرَكَهُمْ فِي ظُلُمَاتٍ لَا يُبْصِرُونَ] البقرة: ۱۷

[ئۇلار گۇياكى كېچىدە ئىسسىنىش ۋە يورۇقلۇق ئېلىش ئۈچۈن ئوت ياققان كىشىلەرگە ئوخشايدۇ، ئوت ئۇلارنىڭ ئەتراپىنى يورۇتقاندا،

اللہ ئۇلارنىڭ ئوتىنىڭ يورۇقىنى ئۆچۈرۈۋەتتى،  
ئۇلارنى ئەتراپتىكى ھېچ نەرسىنى  
كۆرەلمەيدىغان قاراڭغۇلۇقتا قالدۇردى. [21]

دىللىرىنىڭ قۇلاقلىرى پەردىلەنگەن بولغاچقا،  
ئىمان چاقىرىقىنى ئاڭلىماس بولۇپ قالغان،  
دىللىرىنىڭ كۆزلىرىنى ئەمالىق غۇۋاسى قاپلاپ  
كەتكەن بولغاچقا قۇرئاننىڭ ھەقىقەتلىرىنى  
كۆرەلمەس بولۇپ قالغان، تىللىرى ھەقكە  
زۇۋان سۈرمەس بولۇپ گاچىلاشقاندۇر. بۇ  
ھەقتە ئاللاھ تائالا مۇنداق دەيدۇ:

[صُمُّ بَكْمٌ عُمِّي فَهَمْ لَا يَرْجِعُونَ] البقرة: ۱۸

[ئۇلار گاستۇر يەنى گاس ئاڭلىمىغاندەك،  
ياخشىلىقنى ئاڭلىمايدۇ، گاچىدۇر يەنى گاچا  
سۆزلىيەلمىگەندەك، ياخشى ئىشنى  
سۆزلىيەلمەيدۇ، كوردۇر يەنى كور بولۇپ  
قالغاندەك، توغرا يولنى كۆرمەيدۇ، شۇڭا ئۇلار  
گۇمراھلىقتىن قايتمايدۇ. [22]



ئۇلارنىڭ ئۈستىگە دىللار ۋە رۇھلارنى  
ياشار تىدىغان ۋە ھېي يامغۇرى ياغقان بولسىمۇ،  
ئۇنىڭدىن پەقەتلا تەھدىت بىلەن ئەتىگىنى -  
ئاخشىمى ئورۇندايدىغان ۋەزىپىلەرنىڭ  
گۈلدۈر مامىلىرىنىلا ئاڭلاپ بارماقلىرىنى  
قۇلاقلىرىغا تىنقىۋېلىپ، كىيىملىرىنى بېشىغا  
يۈگۈڭۈزۈشكە بەدەر قېچىشقان، ئارقىسىدىن ئىز  
قوغلاپ كېلىپ ۋارقىراپ - جاقىرىلغان، ئاندىن  
پۈتۈن خالايقىنىڭ ئالدىدا ئۇلارنىڭ ئىسىملىرى  
چاقىرىلىپ، ھەقىقىي ھال - ئەھۋالى ئاق - قارىنى  
پەرق ئەتكۈچىلەرگە ئېچىپ تاشلانغان. ئۇلارغا  
مۇناپىقلار ئارىسىدىكى بەس - مۇنازىرىچىلەر  
گۈرۈھى بىلەن تەقلىتچىلەر گۈرۈھىدىن  
ئىبارەت ئىككى گۈرۈھنىڭ ئەھۋالى مۇنداق  
مىسال قىلىپ بېرىلگەن:

[أَوْ كَصَيِّبٍ مِّنَ السَّمَاءِ فِيهِ ظُلُمَاتٌ وَرَعْدٌ وَبَرْقٌ  
يَجْعَلُونَ أَصَابِعَهُمْ فِي آذَانِهِمْ مِنَ الصَّوَاعِقِ حَذَرَ  
الْمَوْتِ وَاللَّهُ مُحِيطٌ بِالْكَافِرِينَ] البقرة: ۱۹

[ياكى ئۇلار زۇلمەتلىك، گۈلدۈر مامىلىق ۋە چاقماقلىق قانتىق يامغۇردا قالغان، گۇيا چاقماق سوقۇۋېتىپ ئۆلۈپ كېتىشتىن قورقۇپ، قۇلاقلىرىنى بارماقلىرى بىلەن ئېتىۋالغان كىشىلەرگە ئوخشايدۇ. اللہ كافرلارنى يەنى ئۇلارنىڭ ھەممە ئەھۋالىنى بىلىپ تۇرغۇچىدۇر. [23]]

ئۇلارنىڭ دىللىرىنىڭ كۆزلىرى ۋەھىي يامغۇرىدىكى نۇرانە چاقماقلىرىنى، مەنئۇي يورۇقلۇقلارنى كۆرەلمەي، قۇلاقلىرى ۋەھىينىڭ ساۋاب ۋە جازا ۋەدىسىنى، بۇيرۇق ۋە چەكلىمىلىرىنى ئىشىتمەي قېلىپ، ئازغۇنلۇق ۋادىسىدا يا قولىقى بىلەن ئاڭلىغاندىن پايدىلىنالمىي، يا كۆزى كۆرۈپ تۇرغان يولنى تېپىپ ماڭالمىي ھەيرانۇھەس تۇرۇپ قالغاندۇر. ئاللاھ تائالا مۇنداق دەيدۇ:

[يَكَادُ الْبَرْقُ يَخْطَفُ أَبْصَارَهُمْ كُلَّمَا أَضَاءَ لَهُمْ  
مَشَوْا فِيهِ وَإِذَا أَظْلَمَ عَلَيْهِمْ قَامُوا وَلَوْ شَاءَ اللَّهُ  
لَذَهَبَ بِسَمْعِهِمْ وَأَبْصَارِهِمْ إِنَّ اللَّهَ عَلَى كُلِّ شَيْءٍ  
قَدِيرٌ] البقرة: ٢٠

[چاقماق چاققاندا ئۇلار كۆز نۇرىدىن ئايرىلىپ  
قالغىلى تاس قالدۇ. ئۇلار چاقماق يورۇقدا  
مېڭىۋالدى؛ قارىڭغۇلۇق قاپلىغاندا تۇرۇپ قالدۇ.  
اللہ خالىسا ئىدى، ئۇلارنى ئاڭلاش ۋە كۆرۈش  
قوۋۋىتىدىن ئەلۋەتتە مەھرۇم قىلاتتى. اللہ  
ھەقىقەتەن ھەر نەرسىگە قادىر دۇر.] [24]

ئۇلارنىڭ قۇرئان ۋە ھەدىسلەردە بايان قىلىنغان  
ئالامەتلىرى بار بولۇپ، بۇ ئالامەتلەر ئىمان  
بەسىرىنى بىلەن مۇلاھىزە قىلغۇچىلارغا  
ئوچۇق كۆرۈنۈپ تۇرىدۇ، ئاللاھ بىلەن  
قەسەمكى، ئۇلارنى رىياخورلۇق  
ھەرىكەتلەندۈرگەن بولۇپ، بۇ ئىنسانغا تۈرتكە  
بولغان ئەڭ قەبىھ ئىللەتتۇر، يەنە ئۇلار راھمان

بولغان جانابى ئاللاھنىڭ ئەمىر-پەرمانلىرىنى  
 قىلىشتىن ھۇرۇۋۇنلۇق قىلىپ ئولتۇرىۋالغان  
 بولغاچقا، ئىخلاس بىلەن ئىش قىلىش ئۇلارغا  
 ئېغىر كەلگەن. **بۇ ھەقتە ئاللاھ تائالا مۇنداق**  
**دەيدۇ:**

[إِنَّ الْمُنَافِقِينَ يُخَادِعُونَ اللَّهَ وَهُوَ خَادِعُهُمْ وَإِذَا  
 قَامُوا إِلَى الصَّلَاةِ قَامُوا كُسَالَى يُرَاؤُونَ النَّاسَ  
 وَلَا يَذْكُرُونَ اللَّهَ إِلَّا قَلِيلًا] النساء: ۱۴۲

[شۈبھىسىزكى، مۇناپىقلار اللەنى ئالدىماقچى  
 بولۇشىدۇ، اللە ئۇلارنىڭ ئالدىماچىلىقىغا يارىشا  
 جازا بېرىدۇ، ئۇلار ناماز ئۈچۈن تۇرغاندا  
 خۇشياقماسلىق بىلەن تۇرىدۇ ساۋاب ئۈمىد  
 قىلمايدۇ، نامازنى كىشىلەرگە كۆرسىتىش  
 ئۈچۈن ئوقۇيدۇ يەنى رىياكارلىق قىلىدۇ، اللەنى  
 پەقەت ئاز غىنا ياد ئېتىدۇ. **[25]**]

مۇناپىق دېگەن خۇددى ئىككى قوچقارنىڭ  
 ئوتتۇرىدا قاتناپ، ئۇنىڭغا بىر مەرەپ قويۇپ،

بۇنىڭغا بىر مەرەپ قويدىغان، يا ئۇنىڭغا، يا  
 بۇنىڭ بىلەن مۇقىم تۇرمايدىغان ساغلىققا  
 ئوخشاش بولۇپ، قايسى تەرەپ كۈچلۈك ھەم  
 ھۆرمەتكە سازاۋەر بولسا، شۇنىڭغا قاراپ ئىش  
 تۇتىدۇ. **بۇ ھەقتە ئاللاھ تائالا مۇنداق دەيدۇ:**

[مُذَبِّبِينَ بَيْنَ ذَلِكَ لَا إِلَى هُوَ لَا إِلَى هُوَ لَا  
 وَمَنْ يُضِلِلِ اللَّهُ فَلَنْ تَجِدَ لَهُ سَبِيلًا] النساء: ۱۴۳

[مۇناپىقلار كۇفرى بىلەن ئىمان ئارىسىدا  
 ئارىسالدى بولۇپ تۇرىدۇ، نە ئۇلارغا، نە  
 بۇلارغا مەنسۇپ ئەمەس يەنى مۇئمىنلەرگىمۇ،  
 كافرلارغىمۇ مەنسۇپ ئەمەس، كىمنى اللە  
 كۆمراھ قىلغان ئىكەن، ئۇنىڭغا ھەرگىزمۇ  
 توغرا يول تاپالمايسەن. **[26]**]

مۇناپىقلار مۇئمىنلەرنىڭ ھەر ۋاقىت مۇسبەت  
 ۋە بالايى ئاپەتلەرگە دۇچار بولۇپ تۇرىشىنى  
 كۈتىدۇ. ئاللاھ تەرەپتىن مۇئمىنلەرگە بىرەر  
 غەلبە-نۇسرەت كېلىپ قالسا، دەر ھال بىز

سىلەر بىلەن بىللە ئەمەسمدۇق؟ دەپ قەسەم قىلىپ، ئولجا ۋە غەنىمەتلەرگە كۆز قىزارتىپ تەڭ شېرىك بولۇشنى ئۈمىد قىلىدۇ. ئەگەر كاپىرلارنىڭ ئىشى ئازراق ئوڭ كېلىپ قالسا دەرھال ئۇلار تەرەپكە ئۆتۈپ: ۋاي بىز سىلەرنى مۆمىنلەردىن قوغداپ قالمىدىقمۇ؟ سىلەر بىلەن ئارىمىزدا قېرىنداشلىق توختامى بارغۇ؟ بىز يېقىن تۇققانلاردىنغۇ، دېگەندەك سۆزلەرنى قىلىپ ئۆزىنى ياخشى كۆرسىتىپ، خۇشامەت قىلىپ ئۇلارنى ئالدايدۇ. مۇناپىقلارنىڭ بۇ خىل سۈپەتلىرىنى ئاللاھ تائالانىڭ مۇنۇ سۆزىدىن بىلىۋالالايمىز:

[الَّذِينَ يَتَّبِعُونَ بِكُمْ فَإِنْ كَانَ لَكُمْ فِتْحٌ مِنَ اللَّهِ قَالُوا أَلَمْ نَكُنْ مَعَكُمْ وَإِنْ كَانَ لِلْكَافِرِينَ نَصِيبٌ قَالُوا أَلَمْ نَسْتَحْوِذْ عَلَيْكُمْ وَنَمْنَعُكُمْ مِنَ الْمُؤْمِنِينَ فَاللَّهُ يَحْكُمُ بَيْنَكُمْ يَوْمَ الْقِيَامَةِ وَلَنْ يَجْعَلَ اللَّهُ لِلْكَافِرِينَ عَلَى الْمُؤْمِنِينَ سَبِيلًا] النساء: ۱۴۱

[ئۇلار يەنى مۇناپىقلار سىلەرگە ھادىسە كېلىشىنى كۈتىدۇ، ئەگەر سىلەر اللەنىڭ نۇسرەتىگە ئېرىشسەڭلار، ئۇلار: «بىز سىلەر بىلەن بىللە ئەمەسمدۇق؟ كافرلاردىن ئالغان غەنىمەتلەردىن بىزگىمۇ بېرىڭلار» دەيدۇ. ئەگەر كافرلار زەپەر تاپسا، ئۇلار كافرلارغا: «بىز سىلەردىن غالىب بولۇپ تۇرۇپ سىلەرنى ئۆلتۈرمدۇق ئەمەسمۇ؟ سىلەرنى مۇئمىنلەردىن ساقلىمىدۇقمۇ؟» دەيدۇ. اللە قىيامەت كۈنى ئاراڭلاردا ھەققانىي ھۆكۈم چىقىرىدۇ، اللە كافرلارغا ھەرگىز مۇئمىنلەرگە قارشى يول بەرمەيدۇ. ] [27]

مۇناپىقلار شىرىن - شېكەر سۆزلۈك بولۇپ ئاڭلىغۇچىلارنى ھەيران قالدۇرىدۇ. ئاللاھنى گۇۋاھ قىلىپ تۇرۇپ يالغان سۆزلەيدۇ، ھەقىقىي سۆزلەشتە يېتىۋالدى، باتىلنى ئاڭلاش ھەم سۆزلەشتە يۈگۈرۈپ ماڭىدۇ. بۇ ھەقتە ئاللاھ تائالا مۇنداق دەيدۇ:

[وَمِنَ النَّاسِ مَنْ يُعْجِبُكَ قَوْلُهُ فِي الْحَيَاةِ الدُّنْيَا وَيُشْهَدُ اللَّهُ عَلَى مَا فِي قَلْبِهِ وَهُوَ أَلَدُّ الْخِصَامِ]  
البقرة: ٢٠٤

[ئى مۇھەممەد! كىشىلەر ئارىسىدا شۇنداق ئادەم باركى، ئۇنىڭ دۇنيا تىرىكچىلىكى توغرىسىدىكى سۆزى سېنى قىزىقتۇرىدۇ لېكىن ئۇ يالغانچى مۇناپىقتۇر، ئۇ دىلىدىكى نەرسىگە يەنى دىلى باشقا تىلى باشقا ئەمەسلىكىگە اللەنى گۇۋاھ قىلىدۇ. ھالبۇكى، ئۇ ساڭا ۋە ساڭا ئەگەشكۈچىلەرگە ئەشەددىي دۈشمەندۇر كۆرۈنۈشتە ئۇ شېرىن سۆزى ئارقىلىق دىندار قىياپەتكە كىرىۋالىدۇ. [28]

مۇناپىقلار ئۆزىنىڭ لەشكەرلىرىنى جەمئىيەتتە ۋە ئىنسانلار ئارىسىدا پاساتچىلىق، بۇزغۇنچىلىق قىلىشقا بۇيرۇيدۇ، ئىنسانلار ۋە جەمئىيەتنىڭ گۈللەنىشىگە مۇناسىۋەتلىك ھەرقانداق ياخشى ئىشلار دىن توسىدۇ،



بەزىلىرى مۇمىنلەر سىپىگە كىرىۋېلىپ ناماز ئوقۇپ، زىكرى-تەسبىھ ئېيتىپ، تەقۋادار، زاھىد كۆرۈنۈشكە ئورۇنىدۇ. مۇمىنلەر توپىدىن ئايرىلغان ھامان يەر يۈزىدە بۇزغۇنچىلىق قىلىشقا تىرىشىدۇ، ھەتتا ئۇلارنىڭ شەرىئەتتە نە ئادىمىزات، نە ھايتۋان، دەل-دەرەخ، زىرائەت ھېچقانداق بىر نەرسە ساق قالمىدۇ.

[وَإِذَا تَوَلَّى سَعَى فِي الْأَرْضِ لِيُفْسِدَ فِيهَا وَيُهْلِكَ  
الْحَرْثَ وَالنَّسْلَ وَاللَّهُ لَا يُحِبُّ الْفُسَادَ] البقرة: ۲۰۵

[ئۇ ھوزۇرۇڭدىن قايتقاندىن كېيىن، زېمىندا بۇزۇقچىلىق قىلىش ئۈچۈن ۋە زىرائەتلەرنى، ھايتۋاناتلارنى ھالاك قىلىش ئۈچۈن تىرىشىدۇ ئۇنىڭ بۇزغۇنچىلىقى ئەمەلدە ئىنسانلارنى ھالاك قىلىش ئۈچۈندۇر، چۈنكى زىرائەتلەرسىز ۋە ھايتۋاناتلارسىز ئىنسانلارنىڭ ياشىيالىشى مۇمكىن ئەمەس. اللہ بۇزۇقچىلىقنى ياقتۇرمايدۇ.] [29]

مۇناپىقلار خۇددى جىندەك ھەممىسى بىر -  
 بىرىگە ئوخشىشىپ كېتىدۇ، يامانلىقنى ئۆزى  
 قىلىپ تۇرۇپ باشقىلارنىمۇ يامانلىققا بۇيرۇيدۇ،  
 ياخشىلىقنى ئۆزىمۇ قىلماي، باشقىلارنىمۇ  
 ياخشىلىقتىن توسىدۇ. ئاللاھ يولىدا، ئاللاھ  
 رازىلىقى ئۈچۈن خەيرى-ئېھسان قىلماي،  
 بېخىللىق قىلىدۇ. ئاللاھ ئۇلارغا ئۆز پەزىلىنى ۋە  
 نېمەتلىرىنى شۇنچە ئەسلەتكەن بولسىمۇ ئۇلار  
 ئاللاھنى ئەسلەشتىن يۈز ئۆرۈپ ئۈنۈتقان،  
 ئاللاھ مۆمىن بەندىلىرىگە ئالاھىدە دىققەت  
 قىلسۇن ئۈچۈن ئۇلارنىڭ ئەپتى-بەشىرىسىنى  
 كۆپ قېتىم ئېچىپ بەرگەن، **مانا بۇنى ئاڭلاپ**  
**بېقىڭلار ئى مۆمىنلەر!:**

[الْمُنَافِقُونَ وَالْمُنَافِقَاتُ بَعْضُهُمْ مِنْ بَعْضٍ يَأْمُرُونَ  
 بِالْمُنْكَرِ وَيَنْهَوْنَ عَنِ الْمَعْرُوفِ وَيَقْبِضُونَ أَيْدِيَهُمْ  
 نَسُوا اللَّهَ فَنَسِيَهُمْ إِنَّ الْمُنَافِقِينَ هُمُ الْفَاسِقُونَ]  
 التوبة: ٦٧

[مۇناپىق ئەرلەر بىلەن مۇناپىق ئاياللار  
 مۇناپىقلىقتا ۋە ئىماندىن يىراق بولۇشتا بىر -  
 بىرىگە ئوخشايدۇ، ئۇلار يامانلىققا بۇيرۇيدۇ،  
 ياخشىلىقتىن توسىدۇ، ئۇلار قوللىرىنى  
 يۇمۇۋالدى يەنى بېخىللىق قىلىپ سەدىقە  
 بەرمەيدۇ. ئۇلار اللەنى ئۇنتۇدى يەنى اللەنىڭ  
 تائىتىنى تەرك ئەتتى، اللەمۇ ئۇلارنى ئۇنتۇدى  
 يەنى اللە ئۇلارنى ئۆزلىرىنىڭ پەزىلىدىن ۋە  
 رەھمىتىدىن مەھرۇم قىلدى. شۇبەھسىزكى،  
 مۇناپىقلار پاسىقلاردۇر. [\[30\]](#)]

مۇناپىقلارنى ئېنىق ۋە ھەقىقىي ۋە ئاللاھنىڭ كىتابى  
 پەيغەمبەر سەللەللاھۇ ئەلەيھى ۋەسەللەمنىڭ  
 سۈننەتلىرى بىلەن ھۆكۈم قىلدۇرۇشقا  
 چاقىرىشىڭىز، ئۇلار دەرىھال ئۇنىڭدىن يۈز  
 ئۆرۈيدۇ. ئۇلارنىڭ ھەقىقىي ئەھۋالىغا  
 قارايدىغان بولسىڭىز، ھىدايەت بىلەن ئۇلارنىڭ  
 ئوتتۇرىسىدا ناھايىتى چوڭ ئارىلىق بارلىقىنى  
 كۆرىسىز. **ئاللاھ تائالا مۇنداق دەيدۇ:**

[وَإِذَا قِيلَ لَهُمْ تَعَالَوْا إِلَىٰ مَا أَنزَلَ اللَّهُ وَإِلَىٰ  
الرَّسُولِ رَأَيْتَ الْمُنَافِقِينَ يَصُدُّونَ عَنكَ صُدُودًا]  
النساء: ٦١

[ئۇلار يەنى مۇناپىقلارغا: «اللہ نازىل قىلغان  
كىتاب تەرەپكە ۋە پەيغەمبەر تەرەپكە كېلىڭلار»  
دېيىلسە، مۇناپىقلارنىڭ سەندىن قاتتىق يۈز  
ئۆرگەنلىكىنى كۆرسەن. [311]

ئۇلارنىڭ ئەھۋالى ئەنە شۇنداق يامان تۇرسا،  
ئەقىل ئىدراك ۋە دىن – دىيانەتتىن ئايرىلغان  
تۇرسا، گۇمراھلىققا چۈمۈپ، ئىمانىنى  
كۇفرلىققا سېتىۋەتكەن تۇرسا، ئۇلارغا قانداقمۇ  
ھىدايەت ۋە بەخت - سائادەت كەلسۇن؟ ئۇلار  
قانداقمۇ ئاز غۇنلۇق ۋە ھالاكەتتىن  
قۇتۇلالسۇن؟ ئۇلار جەننەتنىڭ شېرىن  
شەربەتلىرىگە دوزاخ ئوتى تېگىشكەن  
بولغاچقا، ئۇلارنىڭ كاساتى تىجارىتى نېمىدىگەن  
زايانلىق - ھە! ئاللاھ تائالا مۇنداق دەيدۇ:

[فَكَيْفَ إِذَا أَصَابَتْهُمُ مُصِيبَةٌ بِمَا قَدَّمَتْ أَيْدِيهِمْ ثُمَّ جَاءُوكَ يَحْلِفُونَ بِاللَّهِ إِنَّ أَرْدُنَا إِلَّا إِحْسَانًا وَتَوْفِيقًا] النساء: ٦٢

[قلمشلىرى تويپه يلىدىن ئۆز بېشىغا بىرەر مۇسبەت كەلگەن چاغدا، سېنىڭ ئالدىڭغا كېلىپ **الله بىلەن قەسەم قىلغان ھالدا: «بىز پەقەت ياخشىلىق ۋە يارىشىشنىلا ئىرادە قىلغان ئىدۇق»** دېگەنلەرنىڭ ھالى قانداق بولىدۇ؟] [32]

ئۇلارنىڭ دىللىرىغا ئاللاھقا شەك قىلىشتىن ئىبارەت زەھقۇم مېۋىلىرى تۇرۇپ قالغان بولغاچقا، ئۇلار شەك-شۈبھىلەرنى يۈتۈۋېتەلمەيدۇ. **ئاللاھ تائالا مۇنداق دەيدۇ:**

[أُولَئِكَ الَّذِينَ يَعْلَمُ اللَّهُ مَا فِي قُلُوبِهِمْ فَأَعْرِضْ عَنْهُمْ وَعِظْهُمْ وَقُلْ لَهُمْ فِي أَنْفُسِهِمْ قَوْلًا بَلِيغًا] النساء: ٦٣

[ئەنە شۇلار يەنى مۇناپىقلار يالغان ئېيتىدۇ، اللہ ئۇلارنىڭ دىللىرىدىكىنى يەنى مۇناپىقلىقنى، مىكرىنى بىلىدۇ، ئۇلاردىن يۈز ئۆرىگىن، ئۇلارغا نەسىھەت قىلغىن، ئۇلارغا تەسىرلىك سۆزلەرنى قىلغىن.] [33]

مۇناپىق بەتبەختلەر قۇرۇپ كەتكەي ئىلاھىم! ئۇلار ئىماندىن نېمىدىگەن يىراق ھە! ئۇلارنىڭ ئۆزلىرىنى ئىلىم-ئىرپان، تەتقىقاتچى دەۋىلىشى نېمىدىگەن چوڭ يالغان ھە! چۈنكى بۇ نېمىلەر نېمە كويدا، پەيغەمبەرلەر يولىنى تۇتۇپ مېڭىۋاتقانلار نېمە كويدا؟

ئاللاھ تائالا ئۆزىنىڭ كىتابى قۇرئان كەرىمدە ئۆزىنىڭ مۇقەددەس ئۇلۇغلىقى بىلەن قەسەم قىلغانكى، بۇ قەسەمنىڭ مەزمۇنىنى ئەقىل ئىگىلىرى بىلگەچكە، ئۇلارنىڭ دىللىرى ئاللاھنى ئۇلۇغلىغانلىقتىن داۋاملىق ئېھتىيات قىلىپ، ھەزەر ئەيلەپ تۇرىدۇ، **ئاللاھ تائالا مۆمىن**

بەدىلىرىنى ئاشۇ مۇناپىق بەتبەختلەرنىڭ  
ئەھۋالىدىن ئاگاھلاندۇرۇپ مۇنداق دەيدۇ:

[فَلَا وَرَبِّكَ لَا يُؤْمِنُونَ حَتَّىٰ يُحَكِّمُوكَ فِي مَا شَجَرَ  
بَيْنَهُمْ ثُمَّ لَا يَجِدُوا فِي أَنفُسِهِمْ حَرَجًا مِّمَّا قَضَيْتَ  
وَيُسَلِّمُوا تَسْلِيمًا] النساء: ۶۵

[ئى مۇھەممەد! پەرۋەردىگارنىڭ بىلەن  
قەسەمكى، ئۇلار يەنى مۇناپىقلار ئۆز  
ئارىسىدىكى دە-تالاشقا سېنى ھۆكۈم چىقىرىشقا  
تەكلىپ قىلمىغىچە، ئاندىن سېنىڭ چىقارغان  
ھۆكۈمىڭگە ئۇلارنىڭ دىللىرىدىكى قىلچە غۇم  
بولسىمۇ يوقالمىغىچە ۋە ئۇلار پۈتۈنلەي  
بويىسۇنمىغىچە ئىمان ئېيتقان بولمايدۇ. [34]

مۇناپىقلار نارازىلىققا ئۇچرىمىغان ئەھۋالدىمۇ  
دەرھال قەسەم قىلغىلى تۇرىدۇ، چۈنكى ئەھلى  
ئىماننىڭ كۆڭۈللىرى ئۇلارغا خاتىرجەم  
بولالمايدىغانلىقىنى ئۇلار ئوبدان بىلگىچە،  
قەسەم قىلىپلا ئۆزلىرىنى ئاقلىماقچى بولۇشىدۇ،

ئادەتتە چاتاق ئىش قىلىدىغانلارمۇ يالغاننى  
 ئېيتىۋېتىپ ئارقىدىن ئۆزلىرىنى راستچىل  
 كۆرسىتىش ئۈچۈن قەسەم قىلىشقا باشلايدۇ، بۇ  
 ھەقتە ئاللاھ تائالا مۇنداق دەيدۇ:

[اتَّخَذُوا أَيْمَانَهُمْ جُنَّةً فَصَدُّوا عَنْ سَبِيلِ اللَّهِ إِنَّهُمْ  
 سَاءَ مَا كَانُوا يَعْمَلُونَ] المنافقون: ۲

[ئۇلار ئۆزلىرىنىڭ يالغان قەسەملىرىنى قالدۇرغان  
 قىلىۋالدى، كىشىلەرنى ئاللاھنىڭ يولىدىن يەنى  
 ئاللاھنىڭ دىنىدىن توستى، ئۇلارنىڭ قىلمىشلىرى  
 نېمىدېگەن يامان!] [35]

مۇناپىق بەتبەختلەر قۇرۇپ كەتكەن ئىلاھىم!  
 ئۇلار مۆمىنلەر كارۋىنى بىلەن چۆل-  
 باياۋانلارغا سەپەرگە چىقىپ يولنىڭ ئۇزۇن  
 ھەم جاپالىق ئىكەنلىكىنى كۆرۈپ ئارقىغا يېنىپ  
 قايتىپ كېتىپ، ئۆز دىيارلىرىدا راھەت-  
 پاراغەت ۋە ياخشى تۇرمۇشتا ياشاشنى  
 ئويلاشقان، بىراق ئۇلار ئويلىغان ئارزۇ قىلغان



هۇزۇر - ھالاۋەتنىڭ كەيپىنى سۈرۈپ بولغىچە  
كەلگۈلۈك كېلىپ، داستىخاندىن قورساقلىرى ئاچ  
ھالدا تۇرۇپ كېتىشكەن، ئەمدى بۇلارنىڭ ھالى  
ئاللاھ تائالا بىلەن ئۇچراشقاندا قانداق بۇلار؟  
ئۇلار ھەقىقى تونۇغاندىن كېيىن تېنىپ  
تۇرىۋالغان، ھەقىقى ئۆز كۆزلىرى بىلەن  
كۆرۈپ بولۇپ كۆرمەس بولىۋالغان. **بۇ ھەقتە**  
**ئاللاھ تائالا مۇنداق دەيدۇ:**

[ذَلِكَ بِأَنَّهُمْ آمَنُوا ثُمَّ كَفَرُوا فَطُبِعَ عَلَى قُلُوبِهِمْ فَهُمْ  
لَا يَفْقَهُونَ] المنافقون: ۳

[بۇ شۇنىڭ ئۈچۈندۈركى، ئۇلار ئېغىزلىرىدا  
ئىشىنىپ، ئاندىن دىللىرىدا ئىنكار قىلدى،  
ئۇلارنىڭ دىللىرى پىچەتلەندى يەنى دىللىرىغا  
ھىدايەت يېتىپ بارالمايدۇ، ئۇلار ئىماننى  
چۈشەنمەيدۇ. **[36]**]

مۇناپىقلار بەدەن قورۇلىش سالاپىتى ئەڭ  
كېلىشكەن، تىلى ئەڭ پاساھەتلىك، ھىياڭگەرلىكتە

ئەڭ ئۇچىغا چىققان، يۈرىكى ئەڭ قورقۇنچاق  
 كىشىلەر دۇر. ئۇلار خۇددى يىلدىزدىن  
 قومۇرۇلۇپ يولۇچىلارنىڭ دەسسەپ  
 سالماسلىقى ئۈچۈن تامغا يۆلەپ قويغان قورۇپ  
 كەتكەن مەۋسەز ياغاچقا ئوخشايدۇ. **ئاللاھ**  
**تائالا مۇنداق دەيدۇ:**

[وَإِذَا رَأَيْتَهُمْ تُعْجِبُكَ أَجْسَامُهُمْ وَإِنْ يَقُولُوا تَسْمَعُ  
 لِقَوْلِهِمْ كَأَنَّهُمْ خُشْبٌ مُسَدَّدَةٌ يَحْسَبُونَ كُلَّ صَيْحَةٍ  
 عَلَيْهِمْ هُمُ الْعَدُوُّ فَاحْذَرْهُمْ قَاتَلَهُمُ اللَّهُ أَنَّى يُؤْفَكُونَ]  
 المنافقون: ٤

[ئۇلارغا قارايدىغان بولساڭ، بەدەن قۇرلۇشى  
 سالاپەتلىكى سېنى ھەيران قالدۇرىدۇ، ئەگەر  
 ئۇلار سۆزلىسە، سۆزىنىڭ پاساھەتلىكىدىن  
 سۆزىگە قۇلاق سالىسەن، ئىلمىسىز، ئەقىلسىز،  
 پاراسەتسىزلىكتە گويا ئۇلار تامغا يۆلەپ  
 قويۇلغان چىرىپ قالغان ياغاچلاردۇر، ئۇلار  
 قورقۇنچتىن ھەرقانداق ئاۋازنى ئۆزلىرىگە

قارىتىلغان دەپ گۇمانلىنىدۇ، ئۇلار ساڭا ۋە  
 مۇئمىنلەرگە دۈشمەندۇر، ئۇلاردىن ھەزەر  
 ئەيلىگىن، اللھ ئۇلارنى ھالاك قىلسۇن! ئۇلار  
 قانداقمۇ ھىدايەتتىن گۇمراھلىققا بۇرۇلۇپ  
 كېتىدۇ! [37]

مۇناپىقلار نامازلىرىنى ئەۋۋەلقى ۋاقىتلىرىدا  
 ئوقۇماي، ناماز ۋاقتى چىقىپ كېتەي دېگەندە  
 ئوقۇيدۇ، بامداتنى كۈن چىقىۋاتقاندا، ئەسىرنى  
 كۈن پېتىۋاتقاندا ئوقۇيدۇ. تۇخا چۇقىلىغاندەك  
 چوقۇلاپ ئوقۇيدى، چۈنكى ئۇلارنىڭ  
 نامازلىرى دىللار خۇشۇندا تۇرىدىغان ناماز  
 بولماستىن بەلكى بەدەن چىنىقتۇرىدىغان  
 نامازدۇر. ئۆزىنىڭ قوغلاندى ھەم تۇتۇلۇش  
 ئالدىدا تۇرغانلىقىنى بىلىپ يەتكەچكە تۈلكە  
 ئۇياق-بۇياققا قارىغاندەك ئۇياق-بۇياققا قاراپ  
 ئوقۇيدۇ، ئۇلار جامائەت بىلەن ناماز ئوقۇماي،  
 ئوقۇغان تەقدىردە يا ئۆيىدە يا دۇكىنىدا ئوقۇيدۇ،  
 جېدەللىشىپ قالسا دەر ھال ئاغزىنى بوزىدۇ.

قىلغان توختاملىرىغا ئەمەل قىلمايدۇ. يالغان سۆزلەيدۇ. ۋەدىسىدە تۇرمايدۇ. ئىشەنچ قىلىپ ئامانەت قويولسا خىيانەت قىلىدۇ. ماۋۇلار ئۇلارنىڭ خالاپىققا قىلىدىغان مۇئامىلىسىدۇر، يۇقىرىدا بايان قىلغىنىمىز ئۇلارنىڭ خالىققا قىلىدىغان مۇئامىسىلى ئىدى، ئۇلارنىڭ ئەھۋالىنى ئاللاھ تائالادىنمۇ ئوبدانراق بىلىدىغىنى يوقتۇر، ئۇلارنىڭ سۈپەتلىرىنى مۇنافىقۇن سۈرىسىنىڭ بېشىدىن تارق سۈرىسىنىڭ ئاخىرىغىچە بولغان ئايەتلەردىن بىلىۋېلىڭلار. **ئاللاھ تائالا يەنە مۇنداق دەيدۇ:**

[يَا أَيُّهَا النَّبِيُّ جَاهِدِ الْكُفَّارَ وَالْمُنَافِقِينَ وَاغْلُظْ عَلَيْهِمْ وَمَأْوَاهُمْ جَهَنَّمُ وَبِئْسَ الْمَصِيرُ] التوبة: ۷۳

[ئى پەيغەمبەر! كافرلارغا، مۇناپىقلارغا قارشى جىھاد قىلغىن، ئۇلارغا قارشى غازات قىلىش ۋە قورقۇنۇچ سېلىش بىلەن قاتتىق مۇئامىلە

قىلغىن، ئۇلارنىڭ جايى جەھەننەمدۇر، ئۇ  
 نېمىدىگەن يامان جاي! [38]

مۇناپىق بەتبەختلەر ئاز سانلىق تۇرۇقلۇق  
 قانداقسىگە كۆپ بولۇپ قالغاندۇ؟ خار  
 تۇرۇقلۇق قانداقسىگە زومىگەر بولۇپ  
 كەتكەندۇ؟ ئۆزلىرىنى بىلەر مەن چاغلایدىغان  
 تۇرۇقلۇق قانداقسىگە كۆڭلى قارا نادان بولۇپ  
 قالغاندۇ؟ ئۇلارنىڭ مەغرۇرلىنىشىغا نېمە  
 سەۋەب بولغاندۇ؟ ئەسلىدە ئۇلار ئاللاھنىڭ  
 كاتتىلىقىنى ۋە ئولۇغلىقىنى بىلىشمەيدۇ.

[وَيَخْلِفُونَ بِاللَّهِ إِنَّهُمْ لَمِنكُمْ وَمَا هُمْ مِنْكُمْ وَلَكِنَّهُمْ  
 قَوْمٌ يَفْرَقُونَ] التوبة: ۵۶

[ئۇلار: «بىز چوقۇم سىلەر يەنى سىلەرگە  
 ئوخشاش مۇسۇلمانلار دىن» دەپ، اللە بىلەن  
 قەسەم ئىچىدۇ. ئۇلار سىلەر دىن ئەمەس، لېكىن  
 ئۇلار زىيان - زەخمەتكە ئۇچراشتىن قورقۇپ ،

ئاغزىدا مۇسۇلمان بولغان قورقۇنچاق  
قەۋمدۇر. [39]

ئەگەر مۆمىنلەرگە خاتىرجەملىك، غەلبە ۋە  
كۈچلىنىش نېسىپ بولسا، مۇناپىق بەتبەختلەر  
بىئارام بولۇپ غەمگە چۆكىدۇ، مۆمىنلەرنىڭ  
بېشىغا گۇناھلىرىنى تازىلايدىغان بەزىبىر سىناق  
ۋە ئېغىر كۈنلەر كېلىپ قالىدىغان بولسا،  
بۇنىڭدىن مۇناپىق بەتبەختلەر بەك خۇشال  
بولۇپ كېتىدۇ. مانا بۇ ئۇلار بىلەن باشقىلارنىڭ  
ئەنئەنىۋى مىراسىدۇر، ئەلۋەتتە ئاللاھنىڭ  
پەيغەمبىرىدىن مىراس ئالىدىغانلار بىلەن  
مۇناپىق بەتبەختلەر مىراس ئالىدىغانلار  
ھەرگىزمۇ باراۋەر بولمايدۇ. بۇ ھەقتە ئاللاھ  
تائالا مۇنداق دەيدۇ:

[إِنْ تُصِيبَكَ حَسَنَةٌ تَسُؤْهُمْ وَإِنْ تُصِيبَكَ مُصِيبَةٌ  
يَقُولُوا قَدْ أَخَذْنَا أَمْرَنَا مِنْ قَبْلُ وَيَتَوَلَّوْا وَهُمْ  
فَرِحُونَ قُلْ لَنْ يُصِيبَنَا إِلَّا مَا كَتَبَ اللَّهُ لَنَا هُوَ

مَوْلَانَا وَعَلَى اللَّهِ فَلْيَتَوَكَّلِ الْمُؤْمِنُونَ [التوبة: ٥٠  
٥١-

[ئەگەر سەن بىرەر ياخشىلىققا ئېرىشسەڭ،  
ئۇلارنىڭ كۆڭلى يېرىم بولىدۇ؛ ئەگەر ساڭا  
بىرەر مۇسەبەت كەلسە: «ئىشىنىڭ ئالدىنى ئالغان  
ئىكەنمىز» دېيىشىپ خۇشال قايتىشىدۇ.  
ئېيتقىنكى، «بىزگە پەقەت اللەنىڭ تەقدىر قىلغان  
نەرسىسى يېتىدۇ، ئۇ بىزنىڭ مەدەتكارىمىزدۇر.  
مۇئمىنلەر اللەغا تەۋەككۈل قىلسۇن يەنى  
مۇئمىنلەر ھەممە ئىشنى اللەغا تاپشۇرسۇن،  
ئۇنىڭدىن باشقا ھېچ ئەھدىگە  
يۆلەنمىسۇن. [40]

ھەقىقەت دېگەن كالىپاي سۆزلەيدىغان  
ئاز غۇنلارنىڭ ھارامزادىلىكى بىلەن رەت  
قىلىنىپ كەتمەيدۇ، ئاللاھ تائالا ئوخشاش  
بولمىغان يۇقىرىقى ئىككى خىل كىشىلەر ھەققىدە  
توختىلىپ مۇنداق دەيدۇ:

[إِنَّ تَمَسَسَكُمْ حَسَنَةً تَسُوهُمْ وَإِنْ تُصِيبَكُمْ سَيِّئَةٌ  
يَفْرَحُوا بِهَا وَإِنْ تَصْبِرُوا وَتَتَّقُوا لَا يَضُرُّكُمْ  
كَيْدُهُمْ شَيْئاً إِنَّ اللَّهَ بِمَا يَعْمَلُونَ مُحِيطٌ] آل  
عمران: ١٢٠

[ئەگەر سىلەر گە كەچىلىك، مولچىلىق،  
نۇسرەت، غەنىمەت قاتارلىق بىرەر ياخشىلىق  
يەتسە ئۇلار بۇنىڭدىن قايغۇرمدۇ؛ ئەگەر  
سىلەر گە ئېغىرچىلىق، قەھەتچىلىك ۋە  
مەغلۇبىيەت قاتارلىق بىرەر يامانلىق يەتسە،  
ئۇلار بۇنىڭدىن خۇشال بولىدۇ. ئەگەر سىلەر  
ئۇلارنىڭ ئەزىبىتىگە سەۋر قىلساڭلار ۋە  
سۆزۈڭلاردا، ھەرىكىتىڭلاردا اللەدىن  
قورقساڭلار، ئۇلارنىڭ ھىيلىسى سىلەرگە قىلچە  
زىيان يەتكۈزەلمەيدۇ. اللە ئۇلارنىڭ قىلمىشىنى  
ھەقىقەتەن تولۇق بىلگۈچىدۇر. [\[41\]](#)]

مۇناپىق بەتبەختلەرنىڭ دىللىرى بۇزۇق  
بولغاچقا، ئاللاھ ئۇلارنىڭ تائەت-ئىبادەتلىرىنى



ياقتۇرماي، ئۇلارغا تائەت-ئىبادەتنى ئېغىر  
كۆرسىتىپ قىلدۇرمىغان، ئۇلار ئاللاھنىڭ  
دۈشمىنىگە مايىل بولغاچقا، ئۇلارنىڭ يېقىن  
تۇرىشىنى يامان كۆرۈپ، ئۇلارنى ئۆز  
ھۈزۈرىدىن قوغلاپ ۋەيران قىلىۋەتكەن، ئۇلار  
ئاللاھنىڭ چاقىرىقىدىن يۈز ئۆرگەن بولغاچقا.  
ئاللاھمۇ ئۇلاردىن يۈز ئۆرۈپ، ئۇلارنى  
بەخت-سائادەتكە ئېرىشتۈرمەي، بەتبەختلەردىن  
قىلىۋەتكەن. ئۇلارغا ئەڭ ئادىل ھۆكۈم قىلغان  
بولۇپ، بۇ ھۆكۈمدىن كېيىن ئۇلار تۆۋە  
قىلمىغان ئەھۋالدا قۇتۇلۇشتىن ئۈمىد يوقتۇر. **بۇ**  
**ھەقتە ئاللاھ تائالا مۇنداق دەيدۇ:**

[وَلَوْ أَرَادُوا الْخُرُوجَ لَأَعَدُّوا لَهُ عُدَّةً وَلَكِنْ كَرِهَ  
اللَّهُ انْبِعَاتِهِمْ فَتَبَطَّهْمُ وَقِيلَ اقْعُدُوا مَعَ الْقَاعِدِينَ]  
التوبة: ٤٦

[ئەگەر ئۇلارنىڭ جىھادقا چىقىش نىيىتى بولسا،  
ئەلۋەتتە ئۇنىڭغا تەييارلىق قىلاتتى، لېكىن اللە

ئۇلارنىڭ چىقىشىنى ياقتۇرمدى، ئۇلارنىڭ دىللىرىغا ھورۇنلۇقنى سېلىپ ئۇلارنىڭ ئىرادىسىنى سۇندۇردى، ئۇلارغا «ئۆيلىرىدە قېلىپ قالغۇچىلار يەنى ئاياللار، كىچىك بالىلار، ئاجىزلار بىلەن قېلىڭلار» دېيىلدى. [42]

ئاندىن ئاللاھ تائالا ئۇلارنىڭ دىللىرىغا ھورۇنلۇقنى سېلىپ ئارقىدا قالدۇرۇش. ئۆيلىرىدە ئولتۇرغۇزۇپ قويۇش، ئۆز دەرۋازىسىدىن ھەيدەش قاتارلىقلارنىڭ ھېكمىتىنى بايان قىلغان، ئۇنىڭدىكى ھېكمەت: ئاللاھنىڭ دوستلىرى بولغان مۆمىنلەرنى خوش ۋە بەختىيار قىلىشتىن ئىبارەتتۇر. ئاللاھ مۇنداق دەيدۇ:

[لَوْ خَرَجُوا فِيكُمْ مَا زَادُوكُمْ إِلَّا خَبَالًا وَلَا أُضْعُوا خِلَالَكُمْ يَبْغُونَكُمُ الْفِتْنَةَ وَفِيكُمْ سَمَّاعُونَ لَهُمْ وَاللَّهُ عَلِيمٌ بِالظَّالِمِينَ] التوبة: ٤٧

[ئەگەر ئۇلار سىلەر بىلەن بىرلىكتە چىققان بولسا، ئاراڭلاردا پەقەت پىنتە- پاسانتى كۆپەيتەتتى، ئاراڭلارغا بۆلگۈنچىلىك سېلىش ئۈچۈن چوقۇم سۇخەنچىلىك بىلەن شۇغۇللىناتتى، ئاراڭلاردا ئۇلار ئۈچۈن تىڭ- تىڭلايدىغانلار بار، اللە زالىملارنى يەنى مۇناپىقلارنىڭ ئېچى- تېشىنى ئوبدان بېلگۈچىدۇر. [43]

مۇناپىقلارغا ئايەت ھەدىسكە ئەمەل قىلىش بەك ئېغىر كەلگەن بولغاچقا، ئايەت ھەدىسكە ئۆچ بولۇپ قالغان، ئايەت ھەدىسنى كۆتۈرۈپ مېڭىپ بولالماي ھېرىپ قېلىپ ئۇچىسىدىن چۆرۈۋەتكەن سۈننەتلەرنى تۇتۇپ مېڭىپ بولالماي ئاخىرى ئۇنىڭ بىلەن كارى بولمىغان، ئايەت ھەدىس ئۇلارغا ھەيۋىتىنى كۆرسەتكەندە، ئۇنى رەت قىلىش ئۈچۈن ئۆزلىرى بەزىبىر قانۇن-قائىدە-قانۇنىيەتلەرنى پەيدا قىلىۋېلىپ، ئۇنىڭ بىلەن ئايەت ھەدىسلەرگە

تاقابىل تۇرماقچى بولغان. ئاللاھ تائالا ئۇلارنىڭ ئەپتى-بەشىرىسىنى ئېچىپ تاشلاپ، سىرلىرىنى پاش قىلىۋەتكەن، مۆمىن بەندىلىرىگە ئۇلارنىڭ ئەھۋالىنى مىساللار بىلەن بايان قىلغان، بىلگىنىكى، ئۇلاردىن بىر گۇرۇھ يوقىلىشىغا، ئورنىغا شۇنىڭغا ئوخشاش يەنە بىر گۇرۇھ دەسسەيدۇ، شۇڭا ئاللاھ تائالا ئۆز دوستلىرى بولغان مۆمىنلەرگە ئۇلاردىن ئاگاھ بولۇشى ئۈچۈن ئۇلارنىڭ سۈپەت-ئالامەتلىرىنى ئېنىق بايان قىلىپ بېرىپ مۇنداق دېگەن:

[ذَلِكَ بِأَنَّهُمْ كَرِهُوا مَا أَنْزَلَ اللَّهُ فَأَحْبَطَ أَعْمَالَهُمْ]  
محمد: ۹

بۇ شۇنىڭ ئۈچۈندۇركى، ئۇلار اللە نازىل قىلغان كىتابنى يەنى قۇرئاننى يامان كۆرۈش بىلەن، ئۆزلىرىنىڭ ئەمەللىرىنى بەربات قىلدى. ]

ئايەت ھەدىسلەرنى ئېغىر كۆرۈپ، ئۆزلىرىنىڭ  
 ھاۋايى ھەۋەس بىدئەت - باتىل قىلىقلىرىنى  
 ئەمەلگە ئاشۇرۇشقا ئايەت ھەدىسلەرنى  
 تۇسالغۇ دەپ قارىغانلارنىڭ ھالى ئەنە  
 شۇنداق تۇر. ئايەت ھەدىسلەر ئۇلارنىڭ ئالدىدا  
 قاتار تىزىلغان نىمارەتلەردەك تۇرسا، ئۇنى  
 قۇرۇق باتىل گەپ-سۆزلەرگە سېتىۋېتىپ،  
 ئورنىغا ماجانلارنى تېگىشكەن، نەتىجىدە ئاللاھ  
 ئۇلارنىڭ يوشۇرۇن ۋە ئاشكارا قىلغان پۈتۈن  
 پىلانلىرىنى بىكار قىلىۋەتكەن.

[ذَلِكَ بِأَنَّهُمْ قَالُوا لِلَّذِينَ كَرِهُوا مَا نَزَّلَ اللَّهُ  
 سَنُطِيعُكُمْ فِي بَعْضِ الْأَمْرِ وَاللَّهُ يَعْلَمُ إِسْرَارَهُمْ  
 فَكَيْفَ إِذَا تَوَفَّتْهُمُ الْمَلَائِكَةُ يَضْرِبُونَ وُجُوهَهُمْ  
 وَأَدْبَارَهُمْ ذَلِكَ بِأَنَّهُمْ اتَّبَعُوا مَا أَسْخَطَ اللَّهَ وَكَرِهُوا  
 رِضْوَانَهُ فَأَحْبَطَ أَعْمَالَهُمْ] محمد: ۲۶-۲۸

[بۇ يەنى شەيتاننىڭ ئۇلارنى ئازدۇرۇشى  
 شۇنىڭ ئۈچۈندۇركى، ئۇلار اللە نازىل قىلغان

نەرسىنى يامان كۆرگەن كافرلارغا: «بىز بەزى ئىشلاردا سىلەرگە ئىتائەت قىلىمىز» دېدى، اللە ئۇلارنىڭ سىرلىرىنى بىلىدۇ. ئازاب پەرىشتىلىرى ئۇلارنىڭ يۈزلىرىگە ۋە ئارقىلىرىغا ئۇرغان ھالدا ئۇلارنىڭ جانلىرىنى ئېلىۋاتقاندا ئۇلارنىڭ ھالى قانداق بولىدۇ؟ بۇ ئازاب شۇنىڭ ئۈچۈندۇركى، ئۇلار اللەنى دەرغەزەپ قىلىدىغان نەرسىلەرگە ئەگەشتى، اللەنىڭ رازىلىقىنى يەنى اللەنى رازى قىلىدىغان ئىشلارنى ياقتۇرمىدى، شۇنىڭ بىلەن اللە ئۇلارنىڭ ئەمەللىرىنى بىكار قىلدى. [45]

مۇناپىق بەتبەختلەر ئۆزلىرىنىڭ مۇناپىقلىق سىرلىرىنى يوشۇرسىمۇ، ئاللاھ ئۇنى ئۇلارنىڭ يۈز-كۆزلىرى ھەم تىل سەۋەنلىكلىرىدە ئاشكارىلاپ قويغان. دىللىرى روشەن، ئىمانى كامىل موسۇلمانلار ئالدىدا يوشۇرۇنىۋالمايدىغان قىلىپ ئۇلارنىڭ چېكىسىگە تامغۇلارنى ئورنۇۋەتكەن، ئۇلار

ئىماننى كۆرسىتىپ، كۇيۇرنى يوشۇرساق،  
 راست بىلەن ساختا پۇلنى ئايرىيدىغان  
 ئۇستاملارنىڭ قولىدىن ئۆتۈپ كېتىدۇ، دەپ  
 ئويلاپ قالغان، ئىش قانداقمۇ ئۇلار ئويلىغاندەك  
 بولسۇن؟ راست بىلەن ساختىنى ئايرىغۇچى  
 ئاللاھ سىلەرگە ئۇلارنىڭ ساختىپەزلىكىنى  
 ئېچىپ بەرگەن تۇرسا.

[أَمْ حَسِبَ الَّذِينَ فِي قُلُوبِهِمْ مَرَضٌ أَنْ لَنْ يُخْرِجَ  
 اللَّهُ أَضْغَانَهُمْ وَلَوْ نَشَاءُ لَأَرَيْنَاكَهُمْ فَلَعَرَفْتَهُمْ  
 بِسِيمَاهُمْ وَلَتَعْرِفَنَّهُمْ فِي لَحْنِ الْقَوْلِ وَاللَّهُ يَعْلَمُ  
 أَعْمَالَكُمْ] محمد: ۲۹-۳۰

[دىللىرىدا كېسەل بارلار يەنى مۇناپىقلار اللہ  
 ئۆزلىرىنىڭ ئىسلامغا بولغان دۈشمەنلىكىنى  
 ئاشكارىلىمايدۇ دەپ ئويلامدۇ؟ ئەگەر بىز  
 خالىساق، ئۇلارنى چوقۇم ساڭا بىلدۈرەتتۇق،  
 چوقۇم ئۇلارنىڭ سىماسىدىن تونۇيتتۇڭ، سەن  
 ئەلۋەتتە سۆزىنىڭ ئۇسلۇبىدىن ئۇلارنى

تونۇيسەن، اللہ سىلەرنىڭ ئەمەللىرىڭلارنى  
بىلىپ تۇرىدۇ. [46]

ئۇچرىشىش كۈنىدە توپلىنىپ، ئاللاھ تائالا پۈتۈن  
بەندىلىرىگە تەجەللى قىلىپ، ئىشلار قىيىنلىشىپ،  
مۇناپىقلار ئاللاھقا سەجدە قىلىشقا چاقىرىلىپ،  
سەجدە قىلالمىسا، بۇ مۇناپىقلارنىڭ ھالى قانداق  
بولۇپ كېتەر؟

[خَاشِعَةً أَبْصَارُهُمْ تَرْهَفُهُمْ ذِلَّةً وَقَدْ كَانُوا يُدْعَوْنَ  
إِلَى السُّجُودِ وَهُمْ سَالِمُونَ] القلم: ۳ ۴

[ئۇلار قورقۇنچتىن تىكىلىپ قارىيالمايدۇ،  
ئۇلارغا خارلىق يۈزلىنىدۇ، ئۇلار دۇنيادا  
ساغلام چاغلاردا سەجدىگە دەۋەت قىلىنغان  
ئىدى ئۇلار سەجدىدىن باش تارتتى. [47]

ئۇلار جەھەننەمنىڭ قىلدىن ئىنچىكە، قېلىچتىن  
ئىتتىك، پىلسىرات كۆۋرىكىگە توپلانغان چاغدا  
ئۇلارنىڭ ئەھۋالى قانداق بولۇر؟ پىلسىرات



كۆۋرەكى پاتقاق، تېيىلغاق ھەم قاراڭغۇ بولۇپ،  
 قەدەم باسىدىغان جايىنى كۆرىدىغان نۇر بولمىسا،  
 ھېچكىم ئۇنى بېسىپ ئۆتەلمەيدۇ. شۇ چاغدا  
 كىشىلەرگە تېز ياكى ئاستا ئۆتەلەيدىغان  
 ئوخشاش بولمىغان دەر بىجىدە نۇر تەقسىم قىلىپ  
 بېرىلىپ، مۇناپىقلار غىمۇ خۇددى مۇشۇ دۇنيادا  
 ناماز، روزا، ھەج ۋە زاكات قاتارلىق  
 ئىبادەتلەرنى مۇسۇلمانلار بىلەن بىللە  
 قىلغاندەكلا، ئەھلى ئىسلام قاتارىدا سىرتقى نۇر  
 بېرىلىدۇ، ئەمما كۆۋرۈكنىڭ يېرىمىغان كەلگەندە  
 قوللىرىدىكى چىراقلارنى نىپاق ھاۋالىرى  
 ئورۇپ ئۆچۈرۈۋېتىدۇ، شۇنىڭ بىلەن ئۇلار  
 تېڭىرقاپ تۇرۇپ قېلىپ ئۆتەلمەيدۇ، ئاندىن  
 ئۇلار بىلەن ساپ مۆمىنلەر ئوتتۇرىسىغا  
 دەرۋازىسى بار سېپىل نام سېلىنىپ، مۇناپىق  
 بەتبەختلەر ئاچقۇچلارغا ئېرىشەلمەيدۇ، بۇ  
 تۇسالغۇنىڭ مۆمىنلەر بار ئىچكى تەرىپىدە  
 ئاللاھنىڭ رەھىمىتى، پەزىلى كەرىمى بار.  
 مۇناپىق بەتبەختلەر بار سىرتقى تەرىپىدە بولسا،

ئازاب بىلەن كايىش بار. توسۇلۇپ قالغان  
مۇناپىقلار ئالدىلىرىدا يۈرۈپ كەتكەن ئەھلى  
ئىمانلارنى چاقىرىشىدۇ، مۆمىنلەر توپىدىكى  
مەشئەللىر يىراقتىن قارىغان مۇناپىقلارغا  
يۇلتۇز لاردەك كۆرۈنۈپ كېتىدۇ.

[يَوْمَ يَقُولُ الْمُنَافِقُونَ وَالْمُنَافِقَاتُ لِلَّذِينَ آمَنُوا  
انظُرُونَا نَقْتَبِسْ مِنْ نُورِكُمْ] الحديد: ۱۳

[ئۇ كۈندە مۇناپىق ئەرلەر، مۇناپىق ئاياللار  
مۆمىنلەرگە: «بىزنى كۈتۈپ تۇرۇڭلار،  
سىلەرنىڭ نۇرۇڭلاردىن ئازراق ئالايلى»  
دەيدۇ. [48]

مۇشۇ تار يەردىن ئۆتىۋالايلى، چىراقلرىمىز  
ئۆچۈپ قالدى، چىراق يورۇقلقى بولمىسا  
ئۆتۈش مۇمكىن بولمايدۇ، دېيىشىدۇ.

[قِيلَ ارْجِعُوا وَرَاءَكُمْ فَالْتَمِسُوا نُورًا] الحديد: ۱۳

[ئۇلارغا مەسخىرە يۈزسىدىن: «ئارقاڭلارغا قايتىپ نۇر تىلەڭلار» دېيىلىدۇ. [49]

يەنى: ئارقاڭلارغا قايتىپ ھېلىقى نۇر تەقسىم قىلىنغان جايدىن نۇر تىلەڭلار، دېيىلىدۇ، بۇنداق بەيگىگە چۈشكەندەك ئالدېراش چېپىۋاتقان بىر تار يولدا، بىر كىم بىر كىمگە توختاپ تۇرىدىغان ئىش نەدىمۇ بولسۇن؟ بۇنداق تار يولدا توختاپ تۇرۇشنى قانداقمۇ ئىلتىماس قىلغىلى بولسۇن؟ بۇنداق يولدا بىر ئادەم بىر ئادەمگە بۇرۇلۇپ قارايدىغان ئىش بولامدۇ؟ دوستمۇ دوستىغا قارامدۇ؟ ئاخىرى خۇددى غۇربانە كىشى شۇ يۇرتلۇق كىشىگە بىللە قىلغان سەپەرلەردىكى ھەمراھلىقنى ئەسلەتكەندەك مۇناپىق بەتبەختلەر مۇ مۆمىنلەرگە دۇنيادا بىللە بولغان سورۇنلارنى، ھەمراھلىقنى ئەسلەتكىلى تۇرىدۇ.

[يُنَادُونَهُمْ أَلَمْ نَكُنْ مَعَكُمْ] الحديد: ٤١

[ ئۇلار مۇئمىنلەرنى: «بىز سىلەر بىلەن بىللە ئەمەسمدۇق» دەپ توۋلايدۇ. ] [50]

ئۇلار: بىز سىلەر روزا تۇتقاندەك روزا تۇتقان، سىلەر ناماز ئوقۇغاندەك ناماز ئوقۇغان، سىلەرگە ئوخشاش ھەج قىلغان، سەدىقە قىلغان ئىدۇق. ئەمدىلىكتە بىزنى سىلەر دىن نېمە ئايرىۋەتتى؟ پىلسىرات كۆۋرىكىدىن سىلەر يالغۇز ئۆتتۈڭلار، بىز ئۆتەلمىدۇق، دەپ ھەيران بولۇپ مۇئمىنلەر دىن سورىدايدۇ. مۆمىنلەر جاۋاب بېرىپ:

[قَالُوا بَلَىٰ] الحديد: ۱۴

[ مۇئمىنلەر: «شۇنداق» دەيدۇ. ] [51]

راست شۇنداق ئىدى، لېكىن سىلەرنىڭ تاشقى كۆرىنىشىڭلار بىز بىلەن بىرگە بولغىنى بىلەن، ئىچكى دۇنيايىڭلار دىنسىز، زالىم كاپىرلار بىلەن بىرگە ئىدى، دېيىشىدۇ.

[وَلَكِنَّكُمْ فتنْتُمْ أَنْفُسَكُمْ وَتَرَبَّصْتُمْ وَارْتَبْتُمْ وَغَرَّتْكُمُ  
 الْأَمَانِيُّ حَتَّى جَاءَ أَمْرُ اللَّهِ وَغَرَّكُمْ بِاللَّهِ الْغُرُورُ  
 فَالْيَوْمَ لَا يُؤْخَذُ مِنْكُمْ فِدْيَةٌ وَلَا مِنَ الَّذِينَ كَفَرُوا  
 مَأْوَاكُمُ النَّارُ هِيَ مَوْلَاكُمْ وَبِئْسَ الْمَصِيرُ] الحديد:  
 ١٥-١٤

[لېکن سېلەر ئۆز هېڭلارنى پېتىنگە سالدېڭلار  
 يەنى كۆرۈنۈشتە بىز بىلەن بىللە بولساڭلارمۇ،  
 لېكىن ئۆز هېڭلارنى مۇناپىقلىق بىلەن ھالاك  
 قىلدېڭلار، مۇئەمىلەرگە بالايى ئاپەت كېلىشىنى  
 كۈتتۈڭلار، ئىسلام دىنىدىن شەكلەندېڭلار،  
 اللەنىڭ رەھمىتىنىڭ كەڭلىكىگە بولغان قۇرۇق  
 ئارزۇلار سېلەرنى ئالدىدى، تاكى سېلەرگە  
 ئۆلۈم كەلدى، شەيتان سېلەرنى اللەنىڭ ئەپۋ  
 قىلدېڭانلىقى ۋە ئازاب قىلمايدىغانلىقى بىلەن  
 ئالدىدى» دەيدۇ. بۈگۈن سېلەردىن ۋە  
 كافرلاردىن فېدىيە ئېلىنمايدۇ، جاينىڭلار  
 دەۋزەختۇر، دەۋزەخ سېلەرگە ئەڭ لايىقتۇر،  
 دەۋزەخ نېمىدېگەن يامان جاي! [52]

مۇناپىق بەتبەختلەرنىڭ يامان سۈپەتلىرىنى  
 سۆزلەپ بەك ئۇزار تىۋەتتى، دەپ قالمىغىن،  
 ئاللاھ بىلەن قەسەمكى، يۇقىرىدا تىلغا  
 ئېلىنغانلاردىن تىلغا ئېلىنمىغانلىرى نەچچە  
 ھەسسە كۆپتۇر. ئۇلار زېمىن ئۈستىدە بولسۇن،  
 قەۋرلەردە بولسۇن ئىنتايىن كۆپ بولغاچقا،  
 قۇرئان كەرىم ئايەتلىرىنىڭ ھەممىسى ئاشۇ  
 مۇناپىقلار ھەققىدە نازىل بولۇشقا تاس قالغان.  
 گۇياكى مۆمىنلەر يوللاردا يالغۇز مېڭىپ  
 غېرىپسىنىپ قالمىسۇن، تېرىكچىلىك، تۇرمۇش  
 ئىشلىرى توختاپ قالمىسۇن، چۆل-باياۋانلاردا  
 يالغۇز قېلىپ يىرتقۇچلارغا يەم بولۇپ  
 كەتمىسۇن دېگەندەك، زېمىننىڭ ھېچبىر يېرى  
 ئۇلاردىن خالىي ئەمەستۇر. **ھۈزەيفە ئىبنى**  
**يەمان رەزىياللاھۇ ئەنھۇ بىر ئادەمنىڭ: «ئەي**  
**ئاللاھ! مۇناپىقلارنى ھالاك قىلغىن!» دەپ دۇئا**  
**قىلىۋاتقانلىقىنى ئاڭلاپ: ئۇنىڭغا: «ئەي جىيەنىم!**  
**ئەگەر مۇناپىقلار ھالاك بولۇپ تۈگەپ كېتىپ**  
**قالسا، يولدا ماڭىدىغان يولۇچىلارنىڭ نازلىقىدىن**

يوللىرىڭلاردا يالغۇزلۇق تارتىپ قالسىلەر»  
دېگەن.

ئاللاھ بىلەن قەسەمكى، نىپاق ئىلتىنىڭ  
يامانلىقىنى ئىنچىكە ۋە چوڭ-كىچىك  
يەرلىرىگىچە بىلگەچكە، ئۇنىڭغا مۇبتىلا بولۇپ  
قېلىش ئەندىشىسى دەسلەپكى دەۋرلەردە  
ئۆتكەنلەرنىڭ يۈرەكلىرىنى پارچە-پارچە  
قىلىۋەتكەن بولۇپ، ئۆزلىرىگىمۇ كۆڭۈللىرى  
خاتىرجەم بولالماي، مۇناپىقلاردىن بولۇپ  
قېلىشتىن قورققان.

ھەزرىتى ئۆمەر ئىبنى خەتتاب رەزىيەللاھۇ  
ئەنھۇ ھۇزەيفە ئىبنى يەمان رەزىيەللاھۇ  
ئەنھۇدىن: ئى ھۇزەيفە! ئاللاھنىڭ نامىنى شېپى  
كەلتۈرۈپ سەندىن سورايمەنكى، رەسۇلۇللاھ  
سەللەللاھۇ ئەلەيھى ۋەسەللەم ساڭا مېنىڭ  
ئىسمىمنى مۇناپىقلار قاتارىدا ئاتاپ بەرگەنمۇ؟

دەپ سورغاندا، **ھۇزەيفە**: ياق، سەندىن باشقا ھېچكىمنى ئاقلمايمەن، دېگەن.

ئىبنى ئەبۇ مۇلەيكە مۇنداق دېگەن: مەن رەسۇلۇللاھ سەللەللاھۇ ئەلەيھى ۋەسەللەمنىڭ ساھابىلىرىدىن ئوتتۇزچە كىشىنى كۆرگەنمەن. ئۇلارنىڭ ھەممىسى ئۆزلىرىگە نىپاقلق ئىللىتىدىن ئەنسىرەيتتى. ئۇلارنىڭ ھېچقايسىسى ئۆزىنىڭ ئىمانىنى جىبرىل بىلەن مىكائىلنىڭ ئىمانىدەك نىپاقسىز دەپ جەزملەشتۈرەلمەيتتى. **ھەسەن بەسرەدىن رىۋايەت قىلىنىشىچە ئۇ مۇنداق دېگەن**: نىپاقلقتىن مۆمىنلا قورقۇدۇ، مۇناپىقلا خاتىرجەم بولىدۇ. بۇلارنى بۇخارى رىۋايەت قىلغاندۇر.

بەزى ساھابىلارنىڭ: ئى ئاللاھ! مەن مۇناپىقلارچە خۇشۇندىن پاناھلىق تىلەيمەن، دەپ دۇئا قىلغانلىقى، **ئۇنىڭدىن**: مۇناپىقلارچە خۇشۇى دېگەن نېمە ئۇ؟ دەپ سورالغاندا،



بەدەن ئىنتايىن خۇشۇي قىلغان كۆرۈنۈپ،  
قەلبىنىڭ خۇشۇي قىلماسلىقىدۇر، دەپ جاۋاب  
بەرگەنلىكى رىۋايەت قىلىنىدۇ.

ئاللاھ بىلەن قەسەمكى، ساھابىلارنىڭ قەلبى  
ئىمان بىلەن تولغان ئىدى. ئۇلار مۇناپىقلىقتىن  
قاتتىق قورققانچقا، چوڭ غەم-ئەندىشە قىلاتتى،  
باشقا نۇرغۇن كىشىلەر بولسا، ئاغزىدىكى ئىمان  
بوغۇزىدىن ئۆتمەيدىغان تۇرۇغلۇق، ئۆزىنىڭ  
ئىمانىنى جىبرىل بىلەن مېكائىلنىڭ ئىمانىدەك  
نىپاقسىز دەپ دەپ دەۋا قىلىشانتى.

نىپاق دەرىخى ئىككى چاقپىلەكتىن سۇ ئىچىپ  
ئۆسىدىغان بولۇپ، چاقپىلەكنىڭ بىرى  
يالغانچىلىق، يەنە بىرى رىياخورلۇقتىن  
ئىبارەتتۇر. بۇ ئىككى چاقپىلەكنىڭ سۈيىنىڭ  
مەنبەسىمۇ ئىككى بولۇپ، بىرى دىلى ئەمالىق  
بۇلىقى، يەنە بىرى ئىرادە ئاجىزلىق بۇلىقىدۇر.

قاچانكى مۇشۇ تۆت ئاساس تولۇق بولىدىكەن،  
 مۇناپىقلىق دەرىخى تولۇق ئۆسۈپ مۇناپىقلىق  
 بىناسى مۇستەھكەم قۇرۇلغان بولىدۇ. لېكىن بۇ  
 بىنا كەلكۈن سۈلىرى ئېقىپ تۇرىدىغان جايدىكى  
 يىقىلاي دەپ قالغان يارنىڭ گىرۋىكىگە سېلىنغان  
 بىنادۇر.

ئۇلار سىرلار ئاشكارا قىلىنىدىغان، يوشۇرۇن  
 غەزەلەر پاش بولىدىغان، قەبرىدىكى ئۆلۈكلەر  
 تىرىلدۈرۈلۈپ سىرتقا چىقىرىلىدىغان،  
 دىللاردىكى سىرلار ئاشكارا قىلىنىدىغان شۇ  
 كۈندە ھەقىقەت ۋە ئىسپاتلارنى ئارقا-ئارقىدىن  
 كۆرگەندە، دەسمايسى نىپاقلىق ئىللىتى بولغان  
 كىشىلەرگە دۇنيادىكى قولغا كىرگۈزگەن  
 مەھسۇلاتلارنىڭ ھەممىسىنىڭ چۆللەردە كۆزگە  
 كۆرىنىدىغان سەرابتەك ئىكەنلىكى ئايان بولىدۇ.

[وَالَّذِينَ كَفَرُوا أَعْمَالُهُمْ كَسَرَابٍ بِقِيعَةٍ يَحْسَبُهُ  
 الظَّمَانُ مَاءً حَتَّى إِذَا جَاءَهُ لَمْ يَجِدْهُ شَيْئاً وَوَجَدَ اللَّهَ

عِنْدَهُ فَوْقَاهُ حِسَابُهُ وَاللَّهُ سَرِيعُ الْحِسَابِ ]  
النور: ۳۹

[كافرلارنىڭ ئەمەللىرى باياۋاندىكى سەراپقا  
ئوخشايدۇ، تەشنا ئادەم ئۇنى سۇ دەپ گۇمان  
قىلىدۇ، ئۇنىڭ يېنىغا كەلسە ھېچ نەرسە  
كۆرۈنمەيدۇ يەنى سۇ كۆرۈنمەيدۇ، ئۇ اللەنىڭ  
ئۆز ئەمەلىنىڭ يېنىدا كۆزىتىپ تۇرغۇچى  
ئىكەنلىكىنى بايقايدۇ، اللە ئۇنىڭ قىلمىشىغا  
تېگىشلىك جازا بېرىدۇ، اللە تېز ھېساب  
ئالغۇچىدۇر. [53]

مۇناپىقلارنىڭ دىللىرى ياخشى ئىشلاردىن  
غاپىل، تەنلىرى يامان ئىشلارغا ھەرىكەت  
قىلىدۇ.

زىنا-پاھىشلىرى ئۇلارنىڭ يوللىرىدا كەڭ  
يامرىغان. قاچانكى ھەقىقەت سۆزلەنسە  
ئۇلارنىڭ دىللىرى قاتتىق بولغاچقا ئۇلارغا  
سىگمەيدۇ، ئەگەر ناھاق ئىشلار قىلىنىپ، يالغان

گۇۋاھلىق بىرىشكە كەلگەندە دىللىرىنىڭ تۆت كۈزى يوغان ئېچىلىپ قۇلاقلىرى دىڭ تۇرۇپ كېتىدۇ.

مانا بۇ، -ئاللاھ بىلەن قەسەمكى، -مۇناپىقلارنىڭ ئالامەتلىرىدۇر. شۇڭا ئەي ئادەم بالىسى! ئۆلۈم بېشىڭغا كېلىشتىن بورۇن بۇ ئىللەتلەردىن ھەزەر قىل. يەنە تەكرارلساق مۇناپىقلار ئەھدە- پەيمانلىرىغا ۋاپا قىلمايدۇ، ۋەدىگە خىلاپلىق قىلىدۇ. گەپ-سۆزلىرىدە ئىنساپ بىلەن سۆزلىمەي يالغان سۆزلەيدۇ. تائەتكە، توغرا ئىبادەتكە چاقىرىلسا ماڭماي تۇرىۋالىدۇ. ئاللاھ ۋە ئۇنىڭ رەسۇلى تەرەپكە چاقىرىلسا يۈز ئۆرۈيدۇ. قاچانكى ئۇلارنىڭ يامان غەزەزلىرى ئۆز ھاۋايى ھەۋەسلىرى تەرەپكە چاقىرىسا، شۇ تەرەپكە يۈگۈرۈپ كېتىشىدۇ. شۇڭا ئۇلارنى ئۆزلىرى تاللىۋالغان خارلىق، ئار-نومۇس ۋە زايان ئىچىدە قويۇپ قويغىن، ئۇلارنىڭ ئەھدۇ- توختاملىرىغا ئىشەنمە، يالغان ۋەدىلىرىگە

ئالدىنىپ كەتمە، چۈنكى ئۇلار ۋەدىلىرىدە  
يالغانچىلاردۇر، ئۇلارنىڭ بۇسۈپەتلىرى  
ھەققىدە ئاللاھ تائالا مۇنداق دەيدۇ:

[وَمِنْهُمْ مَنْ عَاهَدَ اللَّهَ لَئِنْ آتَانَا مِنْ فَضْلِهِ لَنَصَّدَّقَنَّ  
وَلَنَكُونَنَّ مِنَ الصَّالِحِينَ فَلَمَّا آتَاهُمْ مِنْ فَضْلِهِ  
بَخُلُوا بِهِ وَتَوَلَّوْا وَهُمْ مُعْرِضُونَ فَأَعْقَبَهُمْ نِفَاقًا فِي  
قُلُوبِهِمْ إِلَى يَوْمِ يَلْقَوْنَهُ بِمَا أَخْلَفُوا اللَّهَ مَا وَعَدُوهُ  
وَبِمَا كَانُوا يَكْذِبُونَ] التوبة: ۷۵-۷۷

[ئۇلارنىڭ ئىچىدىكى بەزىلەر: «ئەگەر اللە  
بىزگە ئۆز پەزىلىدىن ئاتا قىلسا يەنى  
رىزقىمىزنى كەڭ قىلسا ئەلۋەتتە سەدىقە  
بېرىمىز، ئەلۋەتتە ياخشىلاردىن بولاتتۇق» دەپ  
اللەغا ئەھدە قىلدى. اللە ئۇلارغا ئۆز پەزىلىدىن  
ئاتا قىلغان يەنى باي قىلغان چاغدا، بېخىللىق  
قىلىشتى يەنى ئەھدىنى بوزۇپ، اللەغا ۋە  
اللەنىڭ پەيغەمبەرلىكىگە ئىتائەت قىلىشتىن يۈز  
ئۆرۈشتى. ئۇلار سەدىقە قىلمىز، ياخشىلاردىن

بولمىز دەپ اللەغا بەرگەن ئەھدىسىگە خىلاپلىق  
قىلغانلىقى، ئىمانىنى، ئېھسانىنى دەۋا  
قىلىشتىكى يالغانچىلىقلىرى ئۈچۈن، اللەغا  
مۇلاقەت بولىدىغان كۈن يەنى قىيامەت كۈنىگە  
قەدەر مۇناپىقلىقنىڭ دىللىرىدا يېلتىز تارتىپ  
تۇرۇشنى اللە ئۇلارنىڭ ئىشىنىڭ ئاقىۋىتى قىلدى.

[54]

تۈگىدى.

پەيغەمبىرىمىز مۇھەممەد ئەلەيھىسسالامغا،  
ئائىلە-تاۋابىئاتىغا ۋە ساھابىلىرىگە جانابى  
ئاللاھنىڭ دۇرۇت-سالاملىرى بولغاي!

---

[①] سۈرە ئال ئىمران ۱۰۲-ئايەت.

[②] سۈرە نىسا ۱-ئايەت.

[3] سۈرە ئەھزاب ۷۰-۷۱-ئايەتلەر.

[4] سۈرە بەقەرە ۱۲-ئايەت.

[5] سۈرە سەپ ۸-ئايەت.

[6] سۈرە مۇئەننۇن ۵۳-ئايەت.

[7] سۈرە ئەنئام ۱۱۲-ئايەت.

[8] سۈرە بەقەرە ۱۵-ئايەت.

[9] سۈرە بەقەرە ۱۵-ئايەت.

[10] سۈرە فۇرقان ۳۰-ئايەت.

[11] بۇ يەردە مۇئەللىپ ئىسلام دىنىدىكى باتىنى مەزھەپكە رەددىيە بېرىدۇ.

[12] ئىمام ئىبنى قايىم بۇ سۆزىدە ئايەت-  
ھەدىسلەردىكى ئاللاھ سۈبھەنەھۇ ۋە تائالانىڭ  
بەزى سۈپەتلىرىنى تەئۋىل قىلىش مەسىلىسىدە

سەلەف بىلەن خەلەفنىڭ تۇتقان يوللىرىنى  
باھالىغان.

[13] سۈرە بەقەرە ۸-ئايەت.

[14] سۈرە بەقەرە ۱۰-ئايەت.

[15] سۈرە بەقەرە ۱۰-ئايەت.

[16] سۈرە بەقەرە ۱۱-۱۲-ئايەت.

[17] سۈرە بەقەرە ۱۳-ئايەت.

[18] سۈرە بەقەرە ۱۴-ئايەت.

[19] سۈرە بەقەرە ۱۵-ئايەت.

[20] سۈرە بەقەرە ۱۶-ئايەت.

[21] سۈرە بەقەرە ۱۷-ئايەت.

[22] سۈرە بەقەرە ۱۸-ئايەت.

[23] سۈرە بەقەرە ۱۹-ئايەت.



- [24] سۈرە بەقەرە ۲۰-ئايەت.
- [25] سۈرە نىسا ۱۴۲-ئايەت.
- [26] سۈرە نىسا ۱۴۳-ئايەت.
- [27] سۈرە نىسا ۱۴۱-ئايەت.
- [28] سۈرە بەقەرە ۲۰۴-ئايەت.
- [29] سۈرە بەقەرە ۲۰۵-پايەت.
- [30] سۈرە تەۋبە ۶۷-ئايەت.
- [31] سۈرە نىسا ۶۱-ئايەت.
- [32] سۈرە نىسا ۶۲-ئايەت.
- [33] سۈرە نۇسا ۶۳-پايەت.
- [34] سۈرە نىسا ۶۴-ئايەت.
- [35] سۈرە مۇناپىقون ۲-ئايەت.

- [36] سۈرە مۇناپقۇن ۳-ئايەت.
- [37] سۈرە مۇناپقۇن ۴-ئايەت.
- [38] سۈرە تەۋبە ۷۳-ئايەت.
- [39] سۈرە تەۋبە ۵۶-ئايەت.
- [40] سۈرە تەۋبە ۵۰-۵۱-ئايەت.
- [41] سۈرە ئالى ئىمران ۱۲۰-ئايەت.
- [42] سۈرە تەۋبە ۴۶-ئايەت.
- [43] سۈرە تەۋبە ۴۷-ئايەت.
- [44] سۈرە مۇھەممەد ۹-ئايەت.
- [45] سۈرە مۇھەممەد ۲۶-۲۷-۲۸-ئايەتلەر.
- [46] سۈرە مۇھەممەد ۳۰-ئايەت.
- [47] سۈرە قەلەم ۴۳-ئايەت.

[48] سۈرە ھەدىد ۱۳-ئايەت.

[49] سۈرە ھەدىد ۱۳-ئايەت.

[50] سۈرە ھەدىد ۱۴-ئايەت.

[51] سۈرە ھەدىد ۱۴-ئايەت.

[52] سۈرە ھەدىد ۱۴-۱۵-ئايەتلەر.

[53] سۈرە نۇر ۳۹-ئايەت. بۇ ئايەتنىڭ

مەزمۇنىدىن شۇنى ئىنىق بىلەلەيمىزكى، ئاللاھ تائالا مۇناپىقلارنىڭ دۇنيادا ياخشى ئەمەل دەپ ساناپ رىيا بىلەن قىلغان ئەمەللىرىگە ئاخىرەتتە ئەجرى ساۋاپ بەرمەيدۇ. ئۇلارنىڭ ساۋابقا ئىرىشىش ئۈمىتلىرى خۇددى چۆلدە سۇغا تەشنا بولغان كىشىنىڭ كۈزىگە كۆرۈنگەن ساراڭلىق بولغان شەيتان سۈيى سۇ دەپ ئويلاپ يېقىنلاشسا ھېچ نەرسە يوق. قۇرۇق تەمە بىلەن ھەسرەت يىگەندەك، مۇناپىقلارمۇ توغرا نىيەت بىلەن قىلمىغان ئەمەللىرىگە ساۋاپ بېرىلمىگەنلىكى

ئۇچۇن ھەسرەت نادامەتتە قالدۇ. نېمە دېگەن  
يامان نادامەت ھە؟ ئۇ. تەرجىماندىن .

[54] سۇرە تەۋبە ۷۵-۷۶-۷۷- ئايەتلەر